

మల్టీస్పెషాలిటీ
డింట్ ఫైన్స్ చాల

డా. జి. వివేకానందరెడ్డి, BDS
 రూరొంట్ స్పెషలిస్ట్
 డా. జి. లక్ష్మిప్రియ
 ఇన్వర్టికల్ రిటరన్ స్పెషి

☺

- * సూపర్ స్పెషాలిటీ డిస్కండ్ లిమిటెడ్
 డైంట్ లండున్ లో ప్రతీ మల్టీస్పెషాలిటీ
 డింట్ ఫైన్స్ ఇం.
- * డిస్కండ్ డిస్కండ్, వారి కుటుంబ
 సభ్యులకు, రిస్క్ డిస్కండ్
 "రీయంబర్స్ మెంట్" సోల్షన్ కలదు

సంప్రదించుకోండి దిగ్గర్, పొగడోటా,
 నెల్లూరు, సెల్: 99083 22007

నెల్లూరుకెంతో మేలు!

పార్లమెంటుకు దగ్గరలో ఇట్లు వద్దంటే
విసక పోలిరి....!

బాబు, రోనయ్య భాయి... భాయి?



నెల్లూరులో ప్రప్రథమంగా ISO 9001-2000 గుర్తింపు పొందిన డెంటల్ హాస్పిటల్

[దుర్మార్గ ఆర్థిక విధానాలు]

భా రతదేశం ప్రగతి చూసి యావత్ ప్రపంచం కుళ్లుకొంటున్నదని గొప్పగా చెప్పుకొంటున్నాము. మన ప్రధానమంత్రి మన్మోహన్ సింగ్ అయితే వీలుదొరికినప్పుడల్లా భారతదేశం అతి త్వరలోనే సూపర్ వవర్ గా అవతరించనున్నదని డబ్బా వాయిస్తూ వుంటారు. అంతేందుకు, సాక్షాత్తు అమెరికన్ అధ్యక్షుడు బరాక్ ఒబామా వారే భారతదేశంతో జాగ్రత్తగా వుండండిని తమ దేశ యువతను హెచ్చరించారు. మనల్ని మించి పోతుందని భయపెట్టారు. ప్రపంచ దేశాలన్నీటితో పోలిస్తే అత్యంత శీఘ్రంగా అభివృద్ధి చెందుతున్న దేశాలలో మనకు ద్వితీయస్థానం లభించింది. ప్రపంచ ఆర్థిక సంస్థ లెక్కలు ఆ ప్రకారం వున్నాయి.

మన రాష్ట్రం సంగతి చూస్తే ఇంకొంచెం అధికంగా నోరూరి పోతున్నది. ఈ ఏడాది లక్షా 13వేల కోట్ల రూపాయల బడ్జెట్ ప్రవేశపెట్టాడు రోశయ్య. అభివృద్ధి కోసం ఏకంగా 50వేల కోట్ల వరకు ఖర్చు చేయబోతున్నట్లు ఘనంగా ప్రకటించాడు.

ఇదంతా నాణానికి ఒకవైపు. ఆది లాబాద్ నగరంలోని ఒక బాలికల హాస్టల్ లో మూడు రోజులుగా తినడానికి తిండిలేక, ఆకలి బాధతో దాదాపు 30 మంది విద్యార్థినులు శోష వచ్చి పడిపోయారు. మరొకరోజు అదే కొనసాగివుంటే, ప్రభుత్వ పోషణలో ఆకలి చావులు సృష్టించిన గొప్ప రాష్ట్రంగా ఘనత సాధించి వుండేది ఆంధ్రప్రదేశ్. సాంఘిక సంక్షేమశాఖ ఆధ్వర్యంలో నడిచే బాలికల హాస్టల్ ఇది. హైస్కూల్, ఇంటర్మీడియేట్ చదివే నిరుపేద విద్యార్థినులు 300 మంది వరకు వున్నారక్కడ. జిల్లాకలెక్టర్ తో సహా అధికార గణం అంతా అక్కడకు ఒక ఫర్లాంగు దూరంలోనే నివాసం వుంటున్నారు. ఆ హాస్టల్ కు ఆహారం సరఫరా చేసే కాంట్రాక్టర్ కు ప్రభుత్వం ఆరేడు నెలలుగా బిల్లులు చెల్లించలేదట. దానితో అతగాడు అన్నం పెట్టడం మాని

వేశాడు. ఏ అధికారికీ అది పెద్ద విషయంగా కనిపించలేదు. స్వంతంగా హోటల్ కు, మరొకచోటకూ పోయి తిండి తినడానికి ఆ నిర్వాహ్య విద్యార్థినుల చేతిలో చిల్లి గవ్వు లేదు. మూడు రోజుల పాటు అట్లానే ఆకలి బాధతో అలమటించి పోయారు. వారిలో కొందరు శోష వచ్చి స్వహతప్రార్థన వార్త టీవి ఛానల్ లో రావడంతో అధికారులు పరుగెత్తారు. అక్కడి పరిస్థితి చూసిన స్థానిక ఆర్డీ ఖోరున విలపించాడట. దాన్నిబట్టి అర్థం చేసుకోవచ్చు, అక్కడ ఎంత దయనీయమైన పరిస్థితి నెలకొని వున్నదో.

భారతదేశం సూపర్ వవర్ గా అవతరించడానికి ప్రపంచీకరణ విధానాలు కారణమని గొప్పగా చెప్పుకొంటూ వుంటారు మన్మోహన్ సింగ్ వంటి నేతలు. అదే సమయంలో ఇటువంటి విద్యార్థినుల ఆకలి కేకలు కూడా అవే ప్రపంచీకరణ విధానాలు కారణమన్న నిజాన్ని మర్చి పోతున్నారు. అమూల్యము, అపారమైన మన ప్రకృతి సంపదను కొద్దిమంది సంపన్నులను మరింత సంపన్నులుగా మార్చడానికి మాత్రమే ఉపయోగపడుతున్నాయి. ప్రభుత్వ నిధుల ప్రాధాన్యత అంతా ఆ వర్గాలకే దక్కుతున్నది. కోట్లాదిమంది నిరుపేదలను మరింత దరిద్ర నారాయణులుగా మారుస్తున్నది. లక్ష కోట్ల బడ్జెట్ కలిగిన రాష్ట్ర ప్రభుత్వం పేద పిల్లలకు ఒకపూట కూడా తిండి పెట్టలేని దారుణమైన పోకడ అవలంబించడానికి నేతల స్వార్థమే కారణం. ఖజానాకు వచ్చే ప్రతి పైసా తమలో తాము పంచుకొని తింటూ పేదల నోళ్లు కొడుతున్న దుర్మార్గ ఆర్థిక విధానాలు అమలు చేస్తున్నారు నాయకులు. ఈ నేరానికి నిష్ఠుతి లేదు. ఈ పాపానికి పరిహారం లేదు. ముఖ్యమంత్రితో సహా ఒక్క ప్రభుత్వ అధిపతి కూడా టీవీలలో, పత్రికలలో ప్రముఖంగా వచ్చిన ఈ ఆకలి వార్త పట్ల కనీసపాటి స్పందన చూపక పోవడంలోనే మన ప్రభుత్వాలు ఎంత పెడదారిలో నడుస్తున్నదో చెప్పకనే చెప్తున్నది.

జమీన్దార్

జనవాళి

రోశయ్య అంతెం గారడీ!

శాసనసభలో ముఖ్యమంత్రి రోశయ్య ప్రవేశపెట్టిన బడ్జెట్ ను అంతెం గారడీగా అభివర్ణించవచ్చు. ఈ యేడాది బడ్జెట్ పరిమాణం లక్షా పదమూడు వేల కోట్లు. 2005లో రాష్ట్ర బడ్జెట్ పరిమాణం 65కోట్లు మాత్రమే. రెట్టింపుకు పెరిగినా ఈ పెరుగుదల నిజమైన పెరుగుదల కాదు. ద్రవీణ్యత ప్రభావం మాత్రమే. ఇప్పటి పరిస్థితుల్లో అంతకంటే పెరుగైన బడ్జెట్ ను రూపొందించడం సాధ్యం కాదని ముఖ్యమంత్రి రోశయ్య స్వయంగా అంగీకరించడం రాష్ట్రంలో నెలకొన్న ఆర్థిక పరిస్థితులకు అర్థం పడుతుంది.

పి.ఆరుణకుమారి, నెల్లూరు.

నియంతృత్వ ధోరణి తగదు!

ప్రత్యేక తెలంగాణ వుద్దేశానికి దారి తెచ్చు లేకుండా పోతుంది. ఉస్మానియా యూనివర్సిటీలోని విద్యార్థులు తెలంగాణ ప్రాంత ఎమ్మెల్యేలు రాజీనామాలు చేయాలని, మంత్రులు తమ పదవులు వదలుకోవాలని ముల్లాల మాదిరి ఆదేశాలివ్వడం సరికాదు. కేంద్రం చేసిన శ్రీకృష్ణ కమిటీ కూడా తాము చెప్పినట్లు వినాలనడం శోచనీయం. ఇప్పటికీ ముంబాయిలో బాలీధాకర్, జార్జండ్ లో శిబిరారేస్, తెలంగాణలో కెనెఆర్ కు తోడుగా ఉస్మానియా విద్యార్థి జెఎస్ నాయకులు నియంతలను తలపించడం శోచనీయం.

కె.పెంచలయ్య, కొడవలూరు.

ముస్లింలను ఆదుకోండి!

రాష్ట్రంలో మెజార్టీ శాతం మంది ముస్లింలు రైస్ క్యూలీలో వున్నారు. ఈ విషయాన్ని ఎన్నో కమిటీలు నిర్ధారించాయి. కానీ వైఎస్.ఆర్ శాసనసభలో ముఖ్యమంత్రిగా వుండగా ముస్లింలకు ఇచ్చిన నాలుగుశాతం రిజర్వేషన్లు పైకొర్లు ఇటీవల కొట్టివేసింది. తమిళనాడులో ఐదు, పశ్చిమబెంగాల్ లో 10శాతం రిజర్వేషన్లు ముస్లింలకు అమలవుతున్నాయి. రాష్ట్రంలో మాత్రం సరైన రాజకీయ అండలేక ముస్లింలు ఇబ్బందులు పడుతున్నారు. ముఖ్యమంత్రి రోశయ్య, రాష్ట్రం నుంచి ప్రాతినిధ్యం వహించే ఎమ్మెల్యేలు ఈ విషయమై స్పందించి పార్లమెంటులో ప్రత్యేక చట్టం ద్వారా ముస్లింలకు రిజర్వేషన్లు కల్పించమని.

ఎస్.ఎం.బాషామొహియుద్దీన్, నెల్లూరు.

70 ఏళ్ల క్రితం ఈవారం

1-3-1940

పేజీలు : 16 వెల: అణా

కొండపూడి ఆదిశేషారెడ్డి విచిత్ర దావా

మద్రాసు హో అండ్ కో కంపెనీ వారు ప్రచురించిన 1940 డైరీని నెల్లూరులోని వారి ఏజెంటు వద్ద ఆదిశేషారెడ్డిగారు 1-1-1940తేదీన కొన్నదానిలో తెలుపబడిన కొన్ని విషయాల్లో తప్పులు వుండినాయట. మంత్రులు అధికారంలో లేకుండానను వున్నట్లు వున్నదట. ప్రభుత్వం అడ్వైజరీ కౌన్సిల్ ద్వారా నడపబడుచున్నట్లు లేదట. 1940లో అధికారం లేకపోయినా మద్రాసు కమిషనరుగా ఆర్.సుబ్బయ్య నాయకుడగు, మేయరుగా వెంకటరత్నం నాయకుడగు అధికారంలో వున్నట్లు వున్నదట. గవర్నరుగారి పేరు కూడా తప్పు వుండినదట. తప్పులు వుండి నందు వలన హో అండ్ కో వారు తమ డైరీని వాపసు చేయాలనీ, డైరీలో తెలుపబడిన పొరపాటు విషయాలు గూర్చి సరియైన యధార్థం కనుగొనుటకు గాని రెడ్డి గారి కాలం వృధా వుచ్చబడినందుకు నష్టానికి 500లకు రెడ్డి గారు దావా నోటీసులను 1-1-40 తేదీన హో అండ్ కో వారికి యిచ్చాడు. ఈ నోటీసుకు కంపెనీవారి అడ్వకేటు ద్వారా యిచ్చిన జవాబు తృప్తికరంగా లేనందున శేషారెడ్డి గారు 22-2-40తేదీన నెల్లూరు మునసబు కోర్టులో డైరీ ఖరీదు రు 0-11-0లకు నష్టం క్రింద రూ 500లకు గాక రు 4-5-0లకు దావా దాఖలు చేశాడు.

బెంగాలు ప్రభుత్వ చర్యను ఖండించుట

నెల్లూరు జిల్లా జర్నలిస్టు సంఘం వారు 25-2-40 తేదీన నెల్లూరులో లా జర్నలు పత్రికా కార్యాలయంలో సమావేశమై కలకత్తాలో దైనిక పత్రిక, హిందూస్థాన్ స్టాండర్డు మూడునెలల వరకు సంపాదకీయ వ్యాసాలను ప్రచురణకు ముందుగా ప్రెస్ అడ్వైజరీజుకు చూపవలెననే ఉత్తర్వు అగౌరవమైందని తీర్మానం గావించారు.

50 ఏళ్ల క్రితం ఈవారం

26-2-1960

పేజీలు: 12 వెల: 0-3-0

మల్లీ కాంగ్రెస్ లో చెన్నారెడ్డి, ఓబులరెడ్డి

శాసనసభ్యులు డాక్టర్ మర్రిచెన్నారెడ్డి, బొమ్మకంటి సత్యనారాయణ, అరిగె రామస్వామి, శ్రీనివాసరావు, డి.హనుమంతరావు, కందుల ఓబులరెడ్డి, డి.వి. సుబ్బారెడ్డి; కౌన్సిల్ సభ్యుడు చిన్నశివారెడ్డి గారలు తిరుగా కాంగ్రెస్ లో చేరారు. ఇందులో మొదటి ఐదుగురు తెలంగాణావారు; తక్కిన ముగ్గురూ ఆంధ్రజిల్లాలవారు. వీరందరూ స్వతంత్ర పార్టీ వారు. వీరి పున: ప్రవేశంతో తెలంగాణాకు సంబంధించి స్వతంత్ర పార్టీ శాసనసభ్యులొక్కరూ లేకుండా పోయారు.

కరణీకం: మనుమళ్లకు వారసత్వపు హక్కు!

ఆఖరు పురుష వారసుని కూతురు బిడ్డకు కరణీకానికి వారసత్వ హక్కు గలదని ఆంధ్ర హైకోర్టు తీర్పు యిచ్చింది. కర్నూలు జిల్లా చిన్నహూతురు గ్రామకరణం చనిపోగా, ఆ వుద్యోగానికి, అతని ఆఖరు పురుష వారసుని కుమార్తె బిడ్డయిన నాగేశు అను అతనికి వారసత్వపు హక్కులేదని, రెవిన్యూబోర్డు ఆఖరు పురుష వారసుని సోదరుని కుమారునికి వుద్యోగం ఇచ్చింది. దాని మీద నాగేశు తండ్రి హైకోర్టులో రిట్ పిటిషన్ దాఖలు చేయగా, వారసత్వపు చట్టంలోని 10(2), 10 1(ఏ) సెక్షన్లు రెండు కలిస్తే స్త్రీ గాని లేక ఆఖరు పురుష వారసుని మనుమలు వుద్యోగానికి అర్హులు గారని చెప్పుటకు వీలు లేదని న్యాయమూర్తులు తీర్పులో వెలిబుచ్చారు.

సరస్వతి రంగస్వామి అయ్యంగారు కాలధర్యం

ప్రతిభావంతుడైన రంగస్థలనటుడుగా, సినిమా నటుడుగా పేరుపొందిన సరస్వతి రంగస్వామి అయ్యంగారు 24తేది రాత్రి నెల్లూరులో కాలధర్యం చెందారని తెలుగుటకు చింతిస్తున్నాం. ఆయన మరణంతో ఆంధ్రదేశం, ముఖ్యంగా నెల్లూరు మండలం ఒక వుత్తమనటుని కోల్పోయింది.

నెల్లూరు ముచ్చట్లు

విశ్వాసము

అర్జీదారులకు అందుబాటులో ఎస్సీ!

ఎస్సీగా బాధ్యతలు తీసుకొన్న దామోదర్ ప్రజలకు అందుబాటులో వుంటున్నారు. దీంతో ఎస్సీ బంగళా వద్ద ఉదయం తొమ్మిది గంటలకే ఆయనకు వినతులివ్వను అర్జీదారులు బారులు తీరు తున్నారు. తన వద్దకు వస్తున్న అర్జీదారులను నిలబెట్టుకుండా తన ఎదురు కుర్చీలో కూర్చోబెట్టి మరీ మాట్లాడుతుండడంతో అర్జీదారులు తమ సమస్యలు పరిష్కారమైపోయినంతగా ఆనంద పడిపోతున్నారు. ఎస్సీ కడ వరకు ఇదే పద్ధతి పాటిస్తే ఆయన తిరుగులేని జనాభా మానం పొందుతారనడంలో సందేహమే లేదు.

మొదలైన కరెంట్ కోత!

నెల్లూరు నగరంలో 22వ తేదీ నుంచి విద్యుత్ కోత విధిస్తున్నారు. ఉదయం ఎనిమిది గంటల నుంచి తొమ్మిది గంటల వరకు ఈ కోతను అమలు చేస్తున్నారు. అందరూ పనులకు సన్నద్ధమయ్యే సమయంలో విధిస్తున్న విద్యుత్ కోతకు జనం అల్లాడిపోతున్నారు. మునిసిపాలిటీలైన కావలి, గూడూరు, వెంకటగిరిల్లో రోజుకు రెండు గంటలు,

గ్రామాల్లో ఆరు గంటల పాటు కోత విధిస్తున్నారు. ఫిబ్రవరి 20వ తేదీ నుంచి జిల్లాలో విద్యుత్ వాడకం 6.7 మిలియన్ల యూనిట్లకు చేరుకుందని, పై నుంచి మాత్రం 5.7 మిలియన్ల యూనిట్లు సరఫరా చేస్తుండడంతో కోత విధించక తప్పడం లేదని ట్రాన్స్ కో ఎన్ఇ అశ్వధ్ధ నారాయణ చెప్పారు.

గూడూరు ఆర్డీఓ బదలీ

గూడూరు ఆర్డీఓ వై.రామచంద్రారెడ్డిని బదలీ చేస్తూ 22వ తేదీ ప్రభుత్వం ఉత్తర్వులు జారీ చేసింది. ఆయన్ను హైదరాబాద్ లో రిపోర్టు చేసుకోమని ఉత్తర్వులో పేర్కొంది. గతంలో రావూరు తెలుగుగంగ ప్రాజెక్ట్ విభాగంలో డిప్యూటీ కలెక్టర్ గా పనిచేసి ప్రస్తుతం హైదరాబాద్ లో పనిచేస్తున్న బి.రామ్మూర్తిని గూడూరు ఆర్డీఓగా నియమించారు. గూడూరు డివిజన్ లో ఆర్థిక మండళ్ల ఏర్పాటుకు సేకరించిన భూముల పరిహారం విషయంలో ఆర్డీఓ అవకతవకలకు పాల్పడినట్లు ఎసిబి చేసిన ప్రాథమిక దర్యాప్తులో రుజువు కావడంతో ప్రభుత్వం రామచంద్రారెడ్డిపై బదలీ వేటు వేసింది.

రంగడి బ్రహ్మాత్సవాలు

నెల్లూరియుల ఆరాధ్యదైవం తల్పగిరి రంగనాథస్వామి బ్రహ్మాత్సవాలు 23వ తేదీ ప్రారంభమయ్యాయి. 27వ తేదీ హనుమంత సేవ, 28వ తేదీ మోహినీ అవతారం, మార్చి 1వ తేదీ కళ్యాణోత్సవం, 2వ తేదీ రథోత్సవం, 3వ తేదీ అశ్వహాస సేవ, 4వ తేదీ ప్రణయ కలహోత్సవం, 5వ తేదీ దవనోత్సవం, 6వ తేదీ తెప్పోత్సవం జరుగుతాయి. ప్రతిరోజూ సాయంత్రం దేవాలయం వద్ద సాంస్కృతిక కార్యక్రమాలుంటాయని ఇక్కడ

అక్ల శ్రీనివాసరెడ్డి తెలియజేస్తూ రంగడి భక్తులను ఈ కార్యక్రమాలకు తరలిరమ్మంటున్నారు.

పినాకినిలోనే మళ్లీ పోస్టింగులా?

రెండు నెలల క్రితం నెల్లూరు చెరువు వద్ద వున్న ప్రభుత్వ అతిథి గృహం పినాకినిలో వ్యభిచారం చేస్తూ పోలీసులకు వట్టుబడి సస్పెండ్ అయిన విశ్వోలు పెంచలరావు, ప్రసాద్, నాగేంద్ర కుమార్లు తిరిగి ఇక్కడే పోస్టింగులకు రాజకీయ నాయకుల సిఫార్సుతో ప్రయత్నాలు చేస్తున్నట్లు విశ్వనీయంగా తెలిసింది. ఉన్నతాధికారులు పొరపాటున కూడా ఒత్తిళ్లకు లొంగక ఈ ముగ్గురికి జిల్లాలోని దూరప్రాంతాల్లో పోస్టింగులిస్తే సబబుగా వుంటుందని రెవిన్యూ శాఖలోని ఉద్యోగస్తులే వాఖ్యానిస్తున్నారు.


ఇన్ ఛార్జి విసిగా హరగోపాల్రెడ్డి

నెల్లూరు విక్రమ సింహపురి విశ్వవిద్యాలయం ఇన్ ఛార్జ్ వైస్ ఛాన్సలర్ గా హరగోపాల్రెడ్డి నియమితులయ్యారు. విసి విశ్వేశ్వరరావు విదేశీ పర్యటనకు వెళ్లడంతో ఇన్ ఛార్జ్ విసిని నియమించాల్సి వచ్చింది.

సమాచార కమిషనర్ దడబడలు!

సమాచార హక్కు చట్టం అమలుకు కృషిచేస్తున్న తననే తప్పుదోవ పట్టించాలనుకుంటే సహించేదిలేదని, కేసులు నమోదు చేయిస్తానని రాష్ట్ర సమాచార హక్కు చట్టం కమిషనర్ ఆర్.దిలీపరెడ్డి హెచ్చరించారు. ఈ చట్టం అమలును పరిశీలించేందుకు 19వ తేదీ నెల్లూరు వచ్చిన ఆయన ఉదయం నుంచి మధ్యాహ్నం వరకు పంచాయితీరాజ్, ఐసిడిఎస్, డిఇఓ, సిపిఓ, డిఎం అండ్ హెచ్ఓ, కార్పొరేషన్, డిఆర్ డిఎ, డిఆర్వో కార్యాలయాలను తనిఖీ చేశారు. ఈ సందర్భంగా పలు కార్యాలయాల్లో సమాచార హక్కు తాలుకు బోర్డులు ఇంగ్లీషులో వుండడాన్ని చూసి ఆగ్రహించారు. తెలుగులో వుంటే అందరికీ అర్థమవుతుందని అధికారులకు హితవు పలికారు. పంచాయితీరాజ్ కార్యాలయంలో సమాచార హక్కు చట్టం గూర్చి పట్టించుకోని అధికారులపై కేసులు నమోదు చేస్తాననడంతో ఆ శాఖ అధికారులు నీళ్లు నమి

బ్రహ్మాత్సవ పీఠికలో భానుశ్రీ ఫోటో!



బ్రహ్మాత్సవం పండుగగా ప్రారంభం గం: 6-00 వం: రాత్రి గం: 10-00 ల వరకు సాగుస్తుంది. కార్యక్రమాలు కంపెనీ.

ప్రతి యేడాది జరిగే రంగడి బ్రహ్మాత్సవాలకు దేవస్థానం ఆహ్వాన పత్రక ముద్రిత మయ్యేవి. ఆ తర్వాత ఆనం బ్రహ్మ ప్రాభవం వల్ల వారి ఫోటోలు ముద్రించడం మొదలు పెట్టారు. ఈ యేడాది దేవస్థానానికి ఛైర్మన్ లేకపోవడం వల్ల కాబోలు జిల్లా మంత్రి రామారాయారెడ్డి, నగర ఎమ్మెల్యే శ్రీధర్ కృష్ణారెడ్డి, రూరల్ ఎమ్మెల్యే ఆనం వివేకానందరెడ్డి ఫోటోల మధ్యలో మేయర్ భానుశ్రీ ఫోటో కూడా ముద్రించారు. గతంలో ఎప్పుడూ రంగడి బ్రహ్మాత్సవ ఆహ్వాన పత్రకలో మేయర్, మునిసిపల్ ఛైర్మన్ ఫోటోలు ముద్రించలేదు. మొత్తానికి ఇది కొత్త సాంప్రదాయానికి శ్రీకారం చుట్టారు. దీనినిగూడూరు ఆయనే రంగడికి సమాధానం చెప్పుకోవాలి.

లారు. మొత్తానికి నెల్లూరులో కమిషనర్ పర్యటన సమాచారహక్కు చట్టానికి కాస్త ప్రాణం పోసిందనాలి.

అర్జీపై ఇంజనీరింగ్ విద్యార్థుల ఆగ్రహం!

నెల్లూరు - గూడూరు మధ్య ఐదు ఇంజనీరింగ్ కాలేజీలున్నాయి. కాలేజీలకు వెళ్లను విద్యార్థులు అర్జీపై బస్సు పాసులు సైతం తీసుకొని వున్నారు. కానీ కాలేజీ ట్రైమ్ కు అర్జీపై బస్సులు నడపడం లేదు. దీనిపై ఆగ్రహించిన విద్యార్థులు 19వ తేదీ అర్జీపై బస్టాండ్ లో బస్సులు కదలనీయకుండా అడ్డుపడ్డారు. ఇదే త్రోవన ఇంటి నుంచి వస్తుండిన మేయర్ భానుశ్రీ ఈ విషయాన్ని పసిగట్టి విద్యార్థుల వద్దకు వెళ్లి వారికి మద్దతు పలికారు. అంతిమంగా ఆర్ఎం వచ్చి విద్యార్థులకు నిదానంగా నచ్చజెప్పి ఆందోళన విరమింప జేశారు.

హైద్రాబాద్ ప్రాక్టర్లు తెప్పించండి!

నెల్లూరు కార్పొరేషన్ లో పారిశుధ్య పనుల మెరుగుదలకు కేటాయించిన 12వ ఆర్థిక సంఘం నిధులు ఈ యేడాది మార్చి లోపల ఖర్చు చేయాలి. కానీ ఈ నిధులలో 30 లక్షలు వెచ్చించి కొనుగోలు చేయదలచిన ఐదు హైద్రాబాద్ ప్రాక్టర్ల కోసం ఆగష్టు 29వ తేదీన టెండర్లు పిలిచారు. కానీ తక్కువ మొత్తంలో కోటచేసిన వారికి వర్క్ ఆర్డర్ ఇవ్వలేదు. తాము అనుకొన్న వారికి ఈ టెండర్

కొరవ 14వ పేజీలో

అమ్మ ఫర్నిచర్స్
"A House of Life style furnitures"
గృహంలకు కావల్సిన అందమైన అంబియన్స్ సృష్టించేది.
రాష్ట్రవ్యాప్తంగా నెల్లూరు: 9244335618, 9244345618

బంగారం స్పెషల్ ఆఫర్

BIS 916 హాల్ మార్క్
బంగారు ఆభరణములపై
సవరకు రూ.400/- తగ్గింపు.
గ్రాముకు రూ.50/- తగ్గింపు.
డ్రైముడ్స్ పై 10% తగ్గింపు.

గోల్డ్ వ్యాలెన్

పహారీ శివం ఎదురుగా,
జిల్లా పరిషత్ ఆఫీసు సెంటర్,
ఆచారీపేట, నెల్లూరు.
ఫోన్: 2331133, 2327611

అశ్రుతర్పణం

చిన్న వయస్సులోనే హాకు దూరమైన హా చిన్న

పెనుబిల్లి గిరిధర్

స్వర్గస్థుడై 28-2-2010 తేదికి 22 ఏళ్లు నిండుకాయి మా చిన్ని పవిత్రాత్మకు డైవనగ్నిలో ఉర్రూతల కలగాలని ప్రార్థిస్తూ రక్తచర్మం సమర్పిస్తున్నాము.

గొన్న మరువలేని తల్లిదండ్రులు

పెనుబిల్లి శ్రీనివాసులు - వసుంధర రెవిన్యూకాలనీ, నెల్లూరు.

అన్నలు - వదినలు అక్క - బావ

జననం: 11-09-1966 జతేంద్ర - మాలిని సుమిత - మల్లారావు

మరణం: 29-2-1988 చక్రధర్ - దిజయలక్ష్మి

శ్రీ ప్రసన్న వేంకటేశ్వరస్వామి వారి దేవస్థానము

కొండ జట్లగుంట్, బోగోలు మండలము, శ్రీ పొట్టి శ్రీరాములు నెల్లూరు జిల్లా.

బ్రహ్మాత్సవములు

తేది 23-2-2010 నుంచి తేది 01-3-2010 వరకు

ఉత్సవములు	
23-2-2010	అంకురారోహణ
24-2-2010	ధ్వజారోహణము
25-2-2010	హనుమంత సేవ
26-2-2010	గరుడ సేవ
27-2-2010	మ్రొక్కుబడులు, తెప్పోత్సవము
28-2-2010	చా. కళ్యాణోత్సవం, చా. రథోత్సవము
01-3-2010	విజాంత సేవ

భక్తులైన ఐదేసి శ్రీ పొమ్మవారి దర్శించి తీర్థప్రసాదములు స్వీకరించి శ్రీపొమ్మవారి కృపాకరణములకు పాత్రలు కావలసినవిగా కొనుగోలుచేయాలి. దానికి ఒత్తిపూడా ఏదైనా ప్రయోజనం - పుణ్యదారి కొనసాగించు ప్రతిరోజూ సాంస్కృతిక కార్యక్రమాలు జరుగుతాయి.

విశ్వవిద్యనెడ్డి బ్రహ్మాత్సవ కమిటీ

ప్రజల పట్ల మర్యాద చూపండి!

పోలీసు అధికారులకు ఎస్సీ సూచన



ఎస్సీ డామోదర్.

ఎస్సీగా బాధ్యతలు తీసుకున్న ఇ.డామోదర్ నెల్లూరు సిటీ, రూరల్ సబ్ డివిజన్లలోని వివిధ విభాగాల పోలీసు అధికారులతో సమీక్షా సమావేశాలు నిర్వహించారు. ఈ సందర్భంగా పలు విభాగాల్లో వున్న సమస్యలను ఆరా తీసి వాటి పరిష్కారానికి చేపట్టాల్సిన చర్యలను సూచించారు. ట్రాఫిక్, దొంగతనాలు, దోపిడీలు,

శాంతిభద్రతల

వ్యవహారాలను పరిశీలించారు. విధి నిర్వహణ సక్రమంగా చేయమని పోలీసు అధికారులను కోరారు. పెండింగ్ కేసులు ఎప్పుడు తీర్చబడాలి పరిష్కరించమన్నారు. పోలీస్ స్టేషన్లకు వచ్చే ఫిర్యాదుదారుల పట్ల మర్యాదపూర్వకంగా వ్యవహరించి అనంతరం వారి సమస్యలు పరిష్కరించమన్నారు. ట్రాఫిక్ పోలీసులు బాధ్యతగా విధులు నిర్వహిస్తే నగరంలో ఈ సమస్య పరిష్కరించబడుతుంది. స్టేషన్లకు అనవసరంగా వ్యక్తులను తీసుకొచ్చి వేధింపులకు గురి చేయవద్దన్నారు. నగరంలో పగలు, రాత్రుళ్లు దొంగతనాలు జరుగుతున్న నేపథ్యంలో అనుమానాస్పద వ్యక్తులపై నిఘా పెట్టమని సూచించారు. ఈ సమీక్షా సమావేశంలో నగర డిఎస్సీ రాధిక, సిఐ వీరాంజనేయరెడ్డి, ట్రాఫిక్ సిఐ రాఘవరావు, క్రైం సిఐ మురళీకృష్ణ, బాలాజీనగర్ సిఐ శరత్బాబు, నగరంలోని అన్ని స్టేషన్ల ఎస్ఐలు, ట్రాఫిక్ ఎస్ఐలు పాల్గొన్నారు.

ధాన్యానికి మద్దతు ధర ఇవ్వండి!



జిల్లా కలెక్టర్ రాంగోపాల్ సలహా.

రైతుల కష్టాలను అర్థం చేసుకొని మానవతా దృక్పథంతో ఆలోచించి వారికి కనీస మద్దతు ధర ఇవ్వాలని జిల్లా కలెక్టర్ రాంగోపాల్ మిల్లర్లను కోరారు. గోల్డ్స్ జాబ్లీ హాల్లో నిర్వహించిన సమీక్షా సమావేశంలో ఆయన మాట్లాడుతూ జిల్లా ప్రజలు ఈమధ్య ఎక్కువగా తింటున్న

జిలకర మసూరి పంట ఈ నెలఖరుకు 30 శాతం మార్కెట్లో విక్రయానికి వస్తుందని, దీనిపై నల్లమచ్చలు వచ్చాయని కొనుగోలుకు ఎఫ్సిఐ కూడా వెనకడుగు వేయడం మంచిది కాదన్నారు. ఎఫ్సిఐ ఈ రకం ధాన్యాన్ని కొనుగోలు చేస్తే తిరిగి తాము దాన్ని బియ్యంగా ప్రజాపంపిణీ వ్యవస్థలో వినియోగించుకొంటామన్నారు. ఈ రకానికి కనీస మద్దతు ధర చెల్లించమని మిల్లర్లను కలెక్టర్ కోరారు. రైసుమిల్లర్ల నాయకుడు రంగయ్యనాయుడు మాట్లాడుతూ ఛత్తీస్ఘడ్ నుంచి నెల్లూరుకు వస్తున్న బియ్యాన్ని రాకుండా చూడాలన్నారు. ఎఫ్సిఐకి కోట్ల మేర ధాన్యం నిలువచేసే శక్తి వున్నా వెనుకంజ వేయడం బాధాకరమన్నారు. జిల్లాలో రైతుల పరిస్థితిని దృష్టిలో వుంచుకొని కనీస మద్దతు ధర ఇచ్చి జిలకరమసూరి ధాన్యాన్ని కొనుగోలు చేస్తామన్నారు. జాయింట్ కలెక్టర్ సౌరభ్ గౌర్, ఎఫ్సిఐ మేనేజర్లు కమలాకర్, డేవిడ్, విజయ్, వ్యవసాయ శాఖ జెడి బాలయ్య తదితరులు ఈ సమావేశంలో పాల్గొన్నారు.

మేయర్ను నిలదీసిన మహిళలు

కార్పొరేషన్ ఎన్నికల నేపథ్యంలో మేయర్ భానుశ్రీ ప్రతినిత్యం నగరంలోని రెండు మూడు ప్రాంతాల్లో పర్యటిస్తున్నారు. సిపిఎం పార్టీ బలంగా వున్న వెంకటేశ్వరపురానికి పర్యటనకు వెళ్లిన మేయర్కు

వెంకటేశ్వరపురాంలో వెనక్కు తిరిగిన భానుశ్రీ

చేదు అనుభవం ఎదురయ్యింది. ఈ ప్రాంతానికి చెందిన పొరువులస్త్రీ గ్రూపులకు చెందిన మహిళలు తమకు రుణాలు, గ్యాస్ సిలిండర్లు సరిగా అందడం

లేదని మేయర్ను నిలదీశారు. దీంతో మార్గాంతరం లేని మేయర్ స్థానిక కార్పొరేటర్ కత్తి శ్రీనివాసులును శరణు వేడారు. ఆయన పనిలో పనిగా కాంగ్రెస్ నాయకులు గ్యాస్ సిలిండర్లు అమ్ముకొంటున్నారంటూ విమర్శలకు దిగారు. మేయర్ ఇది నిజమా అంటూ మహిళలను తిరిగి అడిగేసరికి వాళ్లు నిజమని చెప్పడంతో మేయర్ కంగుతిన్నారు. ఆ ప్రాంత పర్యటనను అర్థాంతరంగా ముగించి వెనుతిరిగి వచ్చారామె.

సమాచార చట్టం

పటిష్ఠతకు పాటుపడండి!



కలెక్టరేట్లో మాట్లాడుతున్న దిలీప్రెడ్డి.

రాష్ట్రంలో సమాచార హక్కు చట్టాన్ని సక్రమంగా అమలయ్యేలా కృషి చేస్తున్న రాష్ట్ర కమిషనర్ దిలీప్రెడ్డిని జిల్లా

సమాచార హక్కు సంఘం ఆధ్వర్యంలో టౌన్ హాల్లో 19వ తేది సత్కరించారు. ఈ సందర్భంగా కమిషనర్ మాట్లాడుతూ ప్రజలకు సమాచారాన్ని అందించడంలో ప్రభుత్వ అధికారులు చిత్తశుద్ధితో పనిచేయాలన్నారు. ప్రతి ప్రభుత్వ కార్యాలయంలో సమాచారహక్కు చట్టాన్ని పటిష్ఠంగా అమలు చేయాలన్నారు. సిద్ధీకిందిన సమయం లోపల ప్రజలకు సమాచారాన్ని అందించాలన్నారు. ప్రతి ప్రభుత్వ కార్యాలయాల్లో సమాచార హక్కు చట్టానికి సంబంధించిన రికార్డులను జాగ్రత్తగా నిర్వహించాలన్నారు. సమాచారం అందించడంలో అధికారులు జాప్యం చేయకుండా సిద్ధీకిందిన వ్యవధి లోపల అందించాలన్నారు.

మంచి పనిలో రాజీవభవన్!

దోమల నిర్మూలనకు కాలువల్లో ఆయిల్ బాల్స్ వేశారు.

నెల్లూరు నగరంలో దోమల నిర్మూలనకు కాలువలు, గుంటల్లో లక్ష ఆయిల్ బాల్స్ వేసే పనికి రాజీవభవన్ శ్రీకారం చుట్టింది. మూలపేట కోనేటిమట్టలోని కోనేరులో మొదటగా ఆయిల్ బాల్స్ వేసే ఈ కార్యక్రమాన్ని మొదలు పెట్టింది. ఈ సందర్భంగా నగర కాంగ్రెస్ ఇన్ ఛార్జ్ అనిల్కుమార్ మాట్లాడుతూ ఇప్పటికే తాము అందుబాటులోనికి తెచ్చిన ఫాగింగ్ మిషన్ 20 డివిజన్లలో తిరిగిందన్నారు. మరో వారంలో నగరమంతా ఫాగింగ్ పూర్తవుతుందన్నారు. పిసిసి కార్యదర్శి కోటంరెడ్డి శ్రీధర్రెడ్డి మాట్లాడుతూ నగరంలోని 50 డివిజన్లలోని మురుగు గుంటల్లో ఆయిల్ బాల్స్ వేయడం ద్వారా దోమల నివారణకు కృషి చేస్తామన్నారు. ఈ కార్యక్రమంలో డివిజన్ ఛైర్మన్ రూప్



వేణుగోపాల స్వామి దేవస్థానం ప్రక్కన కోనేరులో ఆయిల్ బాల్స్ వేస్తున్న రాజీవభవన్ నిర్వాహకులు.

కుమార్ యాదవ్, కాంగ్రెస్ పార్టీ నాయకుడు డి.పి.చెన్నారెడ్డి, సయ్యద్ తారిఫ్, అజయ్ కుమార్ తదితరులు పాల్గొన్నారు.

ముస్లిం ప్రదర్శన

రిజర్వేషన్లపై పార్లమెంటులో చట్టం చేయాలి



ప్రదర్శనలో మాట్లాడుతున్న మహమద్ అబూబకర్.

ముస్లింలకు రిజర్వేషన్ కల్పించాలని కోరుతూ 19వ తేది నెల్లూరు మద్రాసు బస్టాండ్ వద్ద ముస్లిం సోదరులు రాస్తాకో, ధర్నా నిర్వహించారు. ఈ సందర్భంగా మత ప్రసంగికుడు అబూబ

కర్ మాట్లాడుతూ ముస్లింలకు రిజర్వేషన్ కల్పించేందుకు పార్లమెంటులో చట్టం చేయాలని డిమాండ్ చేశారు. దీనికి అన్ని రాజకీయ పార్టీలు సహకరించాలన్నారు. మత ప్రాతిపదికన కాకుండా వెనుకబడినతనం ఆసరాగా ముస్లింలకు రిజర్వేషన్ కల్పించాలన్నారు. రిజర్వేషన్లపై హైకోర్టులో వచ్చిన తీర్పుపై సుప్రీంకోర్టులో పక్కాపడినా పిటిషన్ వేయను రాష్ట్ర ప్రభుత్వం చిత్తశుద్ధితో కృషి చేయాలన్నారు. వక్ఫ్ బోర్డు అధ్యక్షుడు హుస్సేన్, కార్పొరేటర్ సందాని బాష, సిపిఎం నేత కరీముల్లా, షఫీ వలువురు మత పెద్దలు ఈ కార్యక్రమంలో పాల్గొన్నారు. శుక్రవారం నమాజు తర్వాత జరిగిన ఈ కార్యక్రమానికి నగరంలోని ముస్లింలు పెద్ద సంఖ్యలో హాజరయ్యారు.

● ఐవేకా వ్యంగ్య వ్యాఖ్యానాలు తట్టుకోలేక

సెలవుపై వెళ్లిన ఎస్ఐ

నెల్లూరు పన్ టౌన్ ఎస్ఐ శ్రీనివాసన్ తాను చెప్పినట్లు వినడం లేదని అతన్ని వెకిలిమాటలతో పదుగురిలో అవమానించి సెలవుపై వెళ్లేట్లు చేశారు రూరల్ ఎమ్మెల్యే వివేకానందరెడ్డి.



వివాదాలకు నిలయం పన్ టౌన్ పోలీస్ స్టేషన్. ఇన్ సెట్లో సెలవుపై వెళ్లిన పన్ టౌన్ ఎస్ఐ శ్రీనివాసన్.

చట్టాన్ని పరిరక్షించి, శాంతిభద్రతలను కాపాడాలనుకొనే వారిపై సైతం రాజకీయనీడలు అలుముకుంటున్నాయి. నేరారోపణలు ఎదుర్కొనే ఏ వ్యక్తినైనా అరెస్టు చేసే అధికారం పోలీసులకుంటుంది. విధి నిర్వహణలో ముక్కుసూటిగా వ్యవహరించేవారు రాజకీయ అధికారానికి ఏదో ఒకరోజు తలవంచక తప్పదం లేదు. ఉన్నతస్థాయిలో బాధ్యతలు నిర్వహించే అధికారులు సైతం రాజకీయ నేతల మాటలకు విలువనివ్వడం వల్ల క్రిందిస్థాయి అధికారులు, సిబ్బంది సక్రమంగా బాధ్యతలు నిర్వహించలేకపోతున్నారని ఇటీవల శాఖలో పలు సంఘటనలు బహిర్గతం చేశాయి. ప్రధానంగా రాజకీయనేతలు తమ అధికార బలాన్ని పోలీసు, రెవెన్యూ శాఖలపై చూపించి, మాట ధిక్కరించిన వారిని ఏదో ఒకవిధంగా ఇబ్బంది పెడుతుంటారు. ఇటువంటి సంఘటన క్రమశిక్షణ కల్గిన పోలీసుశాఖలో చోటు చేసుకొంది.

పన్ టౌన్లో బాధ్యతల నిర్వహణ కష్టం

నెల్లూరు ఒకటవ నగర పోలీసుస్టేషన్లో విధులు నిర్వహించడం మిగతా స్టేషన్లతో పోల్చుకొంటే కష్టంగా వుంటుంది. ఈ పోలీసు స్టేషన్ పరిధిలో శాంతిభద్రతల సమస్య తీవ్రంగా వుంటుంది. రోడ్డిపీటర్లు, నేరస్థులు అధికంగా వున్న ఈ స్టేషన్ పరిధిలో నిత్యం ఏదో ఒక ప్రాంతంలో అల్లర్లు, దొంగతనాలతో పాటు ఘర్షణలు చోటుచేసుకుంటుంటాయి. యిన్ని సమస్యలను పరిష్కరించి శాంతిభద్రతలను కాపాడాలని చురుకైన, కఠినంగా వ్యవహరించే ఎస్ఐని నియమిస్తుంటారు ఆ శాఖాధికారులు. ఉదాసీనతగా వ్యవహరించే ఏ ఎస్ఐ అయినా కొద్దిసేపటికే అధికారులతో చీవాట్లు తిని బదలీ కావాల్సి వుంటుంది. అందువల్ల ఒకటవ నగర పోలీసు స్టేషన్కు కఠినంగా వ్యవహరించే వారిని గుర్తించి ఎస్ఐగా నియమిస్తుంటారు.

విధి నిర్వహణలో నేరస్థుల పట్ల కఠినంగా వ్యవహరించేవారు ఎవరు కూడా రాజకీయ నేతలకు మింగుడుపడరు. ఎందుకంటే రోడ్డి పీటర్లు, భూకబ్బడారులు ఏ పార్టీ అధికారంలో వుంటే ఆ పార్టీ నేతలకు అనుచరులుగా మెలగుతుంటారు. ఒకటవ నగర పోలీసుస్టేషన్ పరిధిలో ఎక్కువ సంఖ్యలో ముస్లింలు నివాసం వున్నారు. రోడ్డిపీటర్లు చేసిన నేరాల నుంచి బయటపడేందుకు చోటా నాయకులు నెల్లూరు రూరల్ ఎమ్మెల్యే ఆనం వివేకానందరెడ్డిని ఆశ్రయించి పోలీసులపై ఒత్తిడి తీసుకొస్తుంటారు. ప్రతి కేసులోనూ నిందితులపై కేసు లేకుండా వదిలేయమని ఒత్తిడి రావడంతోపాటు ఉన్నతాధికారులకు అవాస్తవ ఫిర్యాదులు చేయడంతో మానసికంగా తట్టుకోలేక దీర్ఘకాలిక సెలవుపై వెళ్లిపోతున్నారు. ఇందుకు ఉదాహరణ ఎస్ఐ శ్రీనివాసన్ను పేర్కొనవచ్చు.

వివేకా వత్తిట్లు

నగరంలోని నీలగిరిసంఘంకు చెందిన చిన్నబ్బయ్య సుబ్బయ్య అనే వ్యక్తిపై హత్యాయత్నం చేశాడు. సుబ్బయ్య ఇచ్చిన ఫిర్యాదుమేరకు నిందితుడు చిన్నబ్బయ్యపై 307 కేసు నమోదు చేశారు. ఈ కేసులో నిందితుడు యూత్ కాంగ్రెస్ నేత శ్రీకాంత్రెడ్డికి అత్యంత సన్నిహితుడు. దీంతో శ్రీకాంత్రెడ్డి ఎమ్మెల్యే ఆనం వివేకానందరెడ్డిని ఆశ్రయించి 307కు బదులు 324 సెక్షన్ల క్రింద కేసు నమోదు చేయించాడు.

లని ఎస్ఐ శ్రీనివాసన్నపై ఒత్తిడి చేయించాడు. కేసు విచారణలో ఎస్ఐ ఎమ్మెల్యే ఒత్తిడికి లొంగకపోవడం వల్ల అనేకసార్లు ఫోన్ చేసి వివిధ రకాలుగా ఇబ్బందిపడే విధంగా వ్యాఖ్యానించినట్లు సమాచారం. మూలాపేట శివాలయంలో హుండీల దొంగతనం నందర్బంగా తారసపడిన ఎస్ఐని ఎమ్మెల్యే బహిరంగంగా అవమానకరంగా మాట్లాడడం జరిగింది.

ఈ కేసులోని నిందితుడు చిన్నబ్బయ్యపై ఒకటవ నగర పోలీసు స్టేషన్లో రోడ్డిపీట్ కూడా వుంది. అలాగే నాల్గవ నగర పోలీసు స్టేషన్లో కూడా 324, 307 సెక్షన్ల క్రింద కేసులు వున్నాయి. గత నెలలో రిలయన్స్ వెబ్ వరల్డ్పై జరిగిన దాడి కేసుకు సంబంధించి కూడా ప్రధాన నిందితుడిగా వున్న ఆసిఫ్పాషాపై బెయిలబుల్ సెక్షన్ల క్రింద కేసు నమోదు చేయాలంటూ ఎమ్మెల్యే ఇదే ఎస్ఐపై ఒత్తిడి తీసుకొచ్చాడు. అయితే ఎమ్మెల్యే మాట ఏ మాత్రం ఖాతరు చేయకుండా నాన్ బెయిలబుల్ సెక్షన్ల క్రింద కేసు నమోదు చేసి అరెస్టు కూడా చేయడం జరిగింది. ఎస్ఐ తన మాట ఏ మాత్రం వినడం లేదన్న విషయాన్ని మనసులో వుంచుకొని కనిపించిన ప్రతిచోటా ఏదో ఒక సాకుతో అవమానకరంగా తనదైన శైలిలో వ్యాఖ్యాలు చేసేవాడు.

ఇటీవల నెల్లూరు నగరంలో దోపిడీలు జరుగుతున్న విషయం తెలిసిందే. వాటి విషయమై చర్చించేందుకు అప్పటి ఎస్పీ మల్లారెడ్డి ఒక సమీక్షా సమావేశం నిర్వహించారు. ఈ చర్చల్లో కూడా ఎస్ఐ శ్రీనివాసన్ గురించి ఎమ్మెల్యే ప్రస్తావన చేసినట్లు తెలిసింది. తనమాట ఏ మాత్రం ఖాతరు చేయని ఎస్ఐని వెంటనే బదలీ చేయమని ఎస్పీని కోరినట్లు ప్రచారం వుంది. ఈ విషయంలో ఎస్పీ మల్లారెడ్డి ఎటువంటి హామీ ఇవ్వలేకపోయారు. విధి నిర్వహణలో కఠినంగా వ్యవహరించే శ్రీనివాసన్నపై వివిధ రకాల ఒత్తిడులు రావడం వల్ల ఎవరికీ చెప్పకోలేక దీర్ఘకాలిక సెలవుపై వెళ్లిపోయారు.

శ్రీనివాసన్ గట్టి పోలీసు!

పోలీసు శాఖలో శ్రీనివాసన్నకు మంచి పేరు ప్రఖ్యాతులు వున్నాయి. జిల్లావ్యాప్తంగా జరిగిన వివిధ దొంగతనాల కేసులను అనతికాలంలోనే ఛేదించగలిగారు. వింజమూరు మండలం చాకలి కొండలో గ్రామీణ బ్యాంకు దోపిడీ కేసులో నిందితుల్ని పట్టుకునేందుకు శ్రీనివాసన్ను నియమించారు. కేసు దర్యాప్తు చేపట్టిన ఎస్ఐ తక్కువ వ్యవధిలోనే నిందితులను అరెస్టు చేసి దోపిడీకి గురైన నగదును స్వాధీనం చేసుకోవడం జరిగింది. అలాగే వెంకటగిరిలో పనిచేస్తున్న సమయంలో కూడా వెంకటగిరి రాజాల నివాసంలో జరిగిన దోపిడీ కేసును ఛేదించి నిందితులను అరెస్టు చేయగలిగారు. ఎర్రచందనం స్వర్ణగర్లను చెన్నై వెళ్లి అరెస్టు చేసి జిల్లాకు తీసుకవచ్చారు. ఇన్ని కేసుల్ని ఛేదించిన శ్రీనివాసన్నపై ఆ శాఖ అధికారులు ప్రశంసలు కురిపించారు.

వెంకటగిరి, కావలి, నెల్లూరు 2వ, 5వ నగర పోలీసు స్టేషన్లలో బాధ్యతలు నిర్వహించిన ఎస్ఐ శ్రీనివాసన్నపై ఎక్కడా అవినీతి ఆరోప

ణలు రాకపోగా, అధికారుల్లో మంచిపేరు సంపాదించుకున్నారు. నెల్లూరు ఒకటవ నగర పోలీసు స్టేషన్ ఎస్ఐగా ఇంతకు ముందు పనిచేసిన వీరేంద్రబాబుపై అవినీతి ఆరోపణలు రావడంతో ఆయన్ని బదలీ చేసి శ్రీనివాసన్ను నియమించారు. బాధ్యతలు స్వీకరించిన కొద్ది సేపటికే ప్రజాప్రతినిధుల మాట వినడంలేదన్న విమర్శలు ఎదుర్కొవాల్సి వచ్చింది. త్వరలో ఇన్వెస్టిగేట్ వద్ద స్పృతి లభించే జాబితాలో శ్రీనివాసన్న వుండడంతో ప్రజాప్రతినిధులతో ఎదుర్కొచ్చిన వివాదం అనుకొని సెలవు పెట్టి వెళ్లారు.

జిల్లాలో అవినీతి ఆరోపణలు ఎదుర్కొంటున్న వారు పోలీస్ శాఖలో లేకపోలేదు. ఇటువంటి వారి వల్ల ప్రజలకు ఇబ్బంది కలగడంతోపాటు పోలీసుశాఖకు సైతం చెడ్డపేరు వస్తోంది. ఉన్నతాధికారులు అక్రమార్కులపై చర్యలు తీసుకోవడం లేదు. విధి నిర్వహణలో కఠినంగా వ్యవహరించేవారిని అభినందించడంతోపాటు రాజకీయ, అధికారబలాన్ని ఉపయోగించేవారిని దూరంగా వుంచితే మంచిది.

5వ నగర పోలీస్ స్టేషన్లో పరిస్థితులు ఘోరం!

నెల్లూరు నగర శివారులో వున్న 5వ నగర పోలీసు స్టేషన్ పరిస్థితి ఘోరంగా తయారయ్యింది. మామూళ్లు వసూలు చేయడంలోనే ఇక్కడి సిబ్బంది నిమగ్నమైపోయారు. ఇంతకు ముందు మూడవ నగర పోలీసు స్టేషన్లో ఎస్ఐగా పనిచేసిన శ్రీనివాసన్నపై 5వ నగర పోలీసు స్టేషన్కు బదలీ చేశారు. ఇటీవల బదలీ అయిన ఎస్పీ మల్లారెడ్డి ఒక సామాజికవర్గానికి ప్రాధాన్యతనిస్తూ వచ్చాడన్న అభిప్రాయం ఆ శాఖలో వుంది. జాతీయ రహదారి ఈ స్టేషన్ పరిధిలో వుండడంతో ఇసుక లారీలు కూడా ఈ స్టేషన్వైపు వెళ్తుండడంతో భారీ స్థాయిలో ముడుపులు అందుతున్నాయి. 3వ నగర పోలీసు స్టేషన్లో పనిచేస్తున్న సమయంలో తనకు సన్నిహితంగా వుంటున్న ఇద్దరు కానిస్టేబుళ్లను కూడా 5వ నగర పోలీసు స్టేషన్కు బదలీ చేయించుకున్నారు. ఇసుక లారీల నుంచి రోజు వారి మామూళ్లు బదులు నెలసరి మామూళ్లు ఇచ్చేవిధంగా ఒప్పందాలు జరిగినట్లు తెలిసింది. బదలీపై వచ్చిన తన సన్నిహితుల ద్వారా దాబా హోటళ్ల నుంచి మామూళ్లు వసూలు చేయిస్తున్నట్లు అదే స్టేషన్లో పనిచేస్తున్న సిబ్బంది గుసగుసలాడుతున్నారు. 3వ నగర పోలీసు స్టేషన్లో పనిచేస్తున్న సమయంలో ఎస్ఐ శాంతిభద్రతలను కాపాడలేకపోయారన్న ఆరోపణలు వచ్చాయి.

మొత్తం మీద ఇటీవల కాలంలో జిల్లాలో పోలీసు శాఖ ప్రతిష్ట కొంతమేర దిగజారిపోయింది. అవినీతి, అక్రమాలకు పాల్పడుతున్న వారిని అందలమెక్కించడం, కఠినంగా వ్యవహరించేవారిని ఇబ్బంది పెట్టడం వంటి సంఘటనలు ఆ శాఖలో చోటు చేసుకుంటున్నాయి.



గూడూరు నవోదయ కార్మిక కమిషనర్ రాచపాళెం రఘు రచించిన ప్రాసభాసలు పుస్తకాన్ని అవిష్కరిస్తున్న బి.వి.నరసింహం, మేయర్ భానుశ్రీ, అన్నపూర్ణ వదితరులు.



నెల్లూరు బాలాజీగ్రూప్ వార్షికోత్సవ సందర్భంగా జ్యోతి వెలిగించి ప్రారంభిస్తున్న ఆ గ్రూప్ అధినేతలు వై.డి.బాలాజీచౌదరి, ఆయన సతీమణి ప్రవీణ.



ధరల పెరుగుదలపై సిపిఎం, సిపిఐ పార్టీల నేతృత్వంలో జరిగిన ప్రజా సదస్సులో మాట్లాడుతున్న సిపిఎం జిల్లా కార్యదర్శి డి.బి.భానురాజు.



ప్రణమిల్లు పుస్తకాన్ని అవిష్కరిస్తున్న గోమతి హైస్కూల్ అధినేత పి.అరుణ. ప్రత్యేక పెరుగు రామకృష్ణ, పుస్తక రచయిత మధుసూధనరావు, పెంచలనరసింహం, గుండాల సరేంద్రబాబు.

వీడిగాట్టే భవనాలకు నిధులు

● వెంకటాచలం మండలంలో విచిత్రం

రోడ్డు విస్తరణలో భాగంగా తొలగించే భవనాల మరమ్మత్తులకు లక్షల రూపాయలు ఖర్చు పెడుతూ ప్రజాధనాన్ని వృధా చేస్తున్న వైనం వెంకటాచలం మండలంలో జరుగుతోంది. జాతీయ రహదారిని ఆరు లైన్లుగా విస్తరించేందుకు అధికారులు స్థలాన్ని సేకరించారు. ఈ స్థలాల్లో ఎలాంటి నిర్మాణాలు చేపట్టకూడదు. అయితే నిబంధనలు పట్టించుకోకుండా దొడ్డరాజుపాళెం గ్రామంలో గతంలో తొలగించిన పాఠశాల భవనాన్ని ఆధునికీకరించేందుకు మండల సర్వేసభ్య సమావేశంలో 50వేల మంజూరు చేశారు. భవనం పూర్తిగా పోతుందని తెలిసినా నిధులు మంజూరు చేయడంలో ఆంతర్యం ఏమిటో పాలకులకే తెలియాలి. చవటపాళెం ప్రాథమిక వ్యవసాయ సహకారసంఘానికి తహశీల్దార్ కార్యాలయం ప్రక్కనే ఇరిగేషన్ స్థలాన్ని కేటాయించారు. అక్కడ 10లక్షలతో ఐసిడిపి క్రింద నిర్మాణాలు చేపట్టారు. ఒక వైపు రోడ్డు విస్తరణకు సర్వే జరుగుతుంటే మరోవైపు భవనాల నిర్మాణాలు, మరమ్మత్తులు చేపడుతున్నా అధికారులు పట్టించుకోకపోవడం విమర్శలకు తావిస్తోంది.

● మనుబోలులో

మానిపండు తెగులు!

తిగ్గుతున్న పంట పంట దిగుబడి

మనుబోలు మండలంలో పరిపంటకు మానిపండు తెగులు ఉధృతంగా సోకుతుండడంతో రైతులు ఆందోళన చెందుతున్నారు. ఈ తెగులు ప్రధానంగా జిలకర మసూరి, నెల్లూరు మసూరిలకు ఎక్కువగా సోకుతున్నట్లు రైతులు చెబుతున్నారు. మండల పరిధిలోని బండేపల్లి, కాగితాలపూరు, లక్ష్మీనరసాపురం, అక్కపేట, బద్దేపల్లి, పిడూరుపాళెం, కట్టవపల్లి, కొలనుకుదురు తదితర గ్రామాల్లో సాగు చేసిన పరిపంటకు మానిపండురావడంతో రైతులు అల్లాడిపోతున్నారు. ఈ తెగులు సోకడం వలన పంట దిగుబడి తగ్గిపోవడం, ధాన్యం నాణ్యత దెబ్బతింటుందడంతో సాగుచేస్తున్న అన్నదాతలు దిగాలు చెందుతున్నారు. ఇటీవల వరకు తెల్ల తెగులు, పాముపొడ, అగ్గితెగుళ్లతో విసిగిపోయిన రైతులకు ఈ మానిపండు తెగులు గుబులు పుట్టిస్తోంది. పంట చివరి దశలో శిలీంధ్రాల మూలంగా ఈ తెగులు వ్యాపిస్తుందని, మొదట తెల్లగా మొదలై ముదురుకు పచ్చ, పసుపు రంగుల్లోకి మారుతుందని చెబుతున్న వ్యవసాయాధికారులు. దీని నివారణకు ఒక గ్రామ కార్యనీడిజను లీటరు నీటితో కలిపి పిచికారి చేయాలని సూచిస్తున్నారు.

రూరల్లో క్షీణించిన పారిశుధ్యం!

● పట్టించుకోని ఐవేకా

రూరల్ నియోజకవర్గంలోని పలు ప్రాంతాల్లో పారిశుధ్యం క్షీణించింది. ఎక్కడ చూసినా చెత్త కుప్పలు, రోడ్లపైకి పొంగుతున్న మురికినీరు, పండుల స్వేద విహారం ప్రజలను రోగాల బారిన పడవేస్తున్నాయి. ఆ గ్రామం, ఈ గ్రామం అని తేడా లేకుండా అన్ని గ్రామాల్లో ఇదే పరిస్థితి. పారిశుధ్యం అధ్వాన్నంగా వుండడంతో ప్రజలు అంటురోగాల బారిన పడుతున్నా ఎవ్వరూ పట్టించుకోకపోవడంతో అస్తవ్యస్తంగా తయారయ్యాయి గ్రామాలు. సర్పంచ్లు, అధికారులు ఒకరిపై ఒకరు చెప్పుకొంటూ కాలం వెళ్లదీస్తున్నారు తప్పితే పారిశుధ్యం మెరుగుకు చర్యలు తీసుకోకపోవడంతో రూరల్

మండలంలో పారిశుధ్యం పాతర వేసింది. పారిశుద్ధ్యానికి అరకొర నిధులు అందజేస్తుండడంతో పూర్తిస్థాయిలో సమస్యలను పరిష్కరించ లేకపోతున్నట్లు సర్పంచ్లు చెబుతున్నారు. మండలంలోని 32 గ్రామ పంచాయితీల్లోని మూడు 60 గ్రామాల ప్రజలు సమస్యలతో సతమతమవుతున్నారు. ముఖ్యంగా వెల్లండి, గొల్లకందుకూరు, ములుమూడి, కొమ్మరపూడి, కొండ్లపూడి, నారాయణరెడ్డిపేట, కొడూరుపాడు, కల్లూరుపల్లి, బాబుజనెల్లూరు, ఆమంచర్ల పంచాయితీలలో పారిశుధ్యం అధ్వాన్నంగా వుండడంతో ప్రజలు తీవ్ర ఇబ్బందులు ఎదుర్కొంటున్నారు.

కుదేలైన పోస్టల్ శాఖ

ముత్తూరు మండలం పారిశ్రామికంగా అభివృద్ధి చెందుతుంటే తపాలా శాఖ కార్యకలాపాలు మాత్రం రోజురోజుకు వెనుకబడుతున్నాయి. ఎన్నో వసులకు అవసరమైన రెవెన్యూ స్టాంపులకు మండలంలో కొరత ఏర్పడింది. ఏ పోస్టాఫీసులోనూ ఈ స్టాంపులు దొరక్కపోవడంతో వివిధ అవసరాల కోసం స్టాంపులు కావలసినవారు అవస్థలు పడాల్సి వస్తోంది. రెవెన్యూ స్టాంపుల కొరత గత కొంతకాలంగా మండలంలో ఏర్పడినా పోస్టల్ అధికారులు వాటిని సరఫరాచేయడంలో తగిన శ్రద్ధ వహించకపోవడంతో వినియోగదారులకు ఇబ్బందులు తప్పడం లేదు. పోస్టాఫీసుల్లో దొరకని రెవెన్యూ స్టాంపులు బయట వ్యాపారస్తుల వద్ద మాత్రం అందుబాటులో వుండడం విశేషం. బ్లాక్లో వీటిని విక్రయిస్తూ వ్యాపారులు లాభార్జన చేస్తున్నారు. తపాలా కార్యాలయాల్లో దొరకనివి వ్యాపారుల వద్ద మాత్రం అవసరమైనవి వుండడం ప్రజలను విస్మయపరుస్తోంది.

క్వారీలలో పేలుళ్లు!

గూడూరు డివిజన్లోని పలు ప్రాంతాల్లో క్వారీల నిర్మాహకులు చేస్తున్న బ్లాస్టింగ్లతో ప్రజలు హడలిపోతున్నారు. ఇళ్ల గోడలు బీటలు వారడం, భూమి కంపిస్తుండడం, కిటికీల అద్దాలు పగిలిపోతుండడంతో గ్రామాలను వదిలి వలస వెళ్లల్సిన పరిస్థితులు ఏర్పడ్డాయి. ప్రధానంగా గూడూరు మండలంలోని కుందకూరు, కాండ్ర, వెండోడు, సైదాపురం మండలాల్లోని చాగణం, రాపూరు మండలంలోని పులిగిలపాడు, మనుబోలు మండలంలోని వడ్లపూడి, ఓజిలి మండలంలోని వీరగునపాడు గ్రామాల్లో పలువురు క్వారీలను నిర్వహిస్తున్నారు.

15కుపైగా గ్రామాల్లో బ్లాక్కు బీటలు

వీటిలో అధికభాగం కుందకూరు గ్రామంలో వున్నాయి. క్వారీలలోని బండరాళ్లకు డిమాండ్ ఏర్పడడంతో నిర్మాహకులు నిబంధనలు తుంగలో తొక్కి ఇష్టానుసారంగా బ్లాస్టింగ్ చేస్తున్నారు. డ్రిల్లింగ్ పద్ధతిలో కాకుండా బోరు యంత్రాలతో బ్లాస్టింగ్ చేస్తుండడంతో ఆ శబ్దాలకు, ప్రకంపనలకు చుట్టుప్రక్కల గ్రామాల ప్రజలు భయాందోళన చెందుతున్నారు. శబ్దాల తాకిడికి పలువురు వినికిడి శక్తి కోల్పోయారు. గృహాలు దెబ్బతింటున్నాయి. పశువులు ఆ శకలాలు తినడం వలన రోగాలబారిన పడుతున్నాయని, సేద్యాలు సాగక దిగుబడి తగ్గిపోతున్నాడని రైతులు వాపోతున్నారు.



నెల్లూరులోని అమూల్య స్వచ్ఛంద సేవా సంస్థ నేతృత్వంలో ఎన్సీ బాలికల వనతి గృహంలో పరీక్ష అట్టలు, నోటు పుస్తకాలు పంచుతున్న అసిస్టెంట్ సోషల్ వెల్ఫేర్ ఆఫీసర్ శ్రీనివాసకుమార్. ప్రకృత సేవా సంస్థ నిర్వాహకుడు బోని, కృష్ణయ్యాదవ్ తదితరులున్నారు.

తోటపల్లిగూడూరులో ఐటిడిఎ స్కూల్!

అదాల కృషి ఫలితం

తోటపల్లి గూడూరు మండలం మల్లిఖార్జున పురంలో ఐటిడిఎ ద్వారా హాస్టల్, స్కూలు భవనాన్ని ఏర్పాటు చేయనున్నారు. సర్వేపల్లి శాసనసభ్యుడు అదాల ప్రభాకర్ రెడ్డి ఈ విషయాన్ని వెల్లడించారు. ఈ గ్రామంలో 39 మందికి అదాల బ్రష్టు, ఐటిడిఎ ద్వారా రెండు లక్షల రూపాయలు విలువ చేసే కుట్టుమిషన్లు, లక్షా తొమ్మిది వేల రూపాయలు స్టైఫెండ్ పంపిణీ చేశారు. రేషన్ కార్డుల తొలగింపులో అర్హులకు నష్టం కలగని విధంగా వ్యవహరించాలని అధికారులకు సూచించారు. మల్లిఖార్జునపురానికి వాటర్ ట్యాంకును మంజూరు చేస్తున్నట్లు హర్షదానాల మధ్య ప్రకటించారు. మండలంలో పొలాల రేట్లు పెరిగినందువల్ల రైతాంగం మంచినీటిలో వుండన్నారు. ఈ సందర్భంగా ఎంపీపి టంగుటూరు శ్రీనివాసులారెడ్డి మాట్లాడుతూ యాషిపాండ్ పరిహారం చెల్లింపులో లబ్ధిదారులకు న్యాయం జరిగేలా చూడాలన్నారు. ఐటిడిఎ పిఎ్ రమేష్, విజయదేవ్ ఛైర్మన్ సుధీరెడ్డి,



తోటపల్లిగూడూరులో అదాల బ్రష్టు తరఫున డి.హిళలకు కుట్టు మిషన్లు పంపిణీ చేస్తున్న సర్వేపల్లి ఎమ్మెల్యే అదాల ప్రభాకర్ రెడ్డి. ప్రకృత విజయా దైరీ ఛైర్మన్ సుధీరెడ్డి.

జాఫర్ సాహెబ్ కాలవ డిస్ట్రిబ్యూటరీ ఛైర్మన్ రువ్వాగు సురేంద్ర నాథ్ రెడ్డి, దశరథరామిరెడ్డి, రంగారెడ్డి, శేఖరరెడ్డి తదితరులు పాల్గొన్నారు.

ఒకటిన్నర లక్ష తిన్న మోటివేటర్!

● పొదుపు సంఘాలపై అణగారిన వర్తం

పొదుపు సంఘాలను, సభ్యులను చైతన్య పరచాల్సిన మోటివేటర్ వారికి తెలియకుండానే నగదు స్వాహా చేసిన వైనం తోటపల్లిగూడూరులో చోటు చేసుకొంది. మండల కేంద్రంలో మహిళా బ్యాంకు మోటివేటర్గా వున్న వంగూరు పద్మావతి తన మాటకారితనం వల్ల మహిళా సంఘాలను సంఘటిత పరచడంలో గుర్తింపు పొందింది. అధికారుల వద్ద పేరు సంపాదించుకొంది. ఆమె కొంతకాలం క్రిందట మోటివేటర్గా రాజీనామా చేసి వేరే సంస్థలోకి వెళ్లింది. సౌత్ ఆములూరుకు చెందిన శుభోదయ, ఉషోదయ, చైతన్య, లక్ష్మీగూపుల సభ్యులు ఇందుకూరుపేట స్టేట్ బ్యాంకుకు నోడ్యూస్ సర్టిఫికేట్ కోసం వెళ్లగా తోటపల్లిగూడూరు మహిళా బ్యాంకు మేనేజర్ సభ్యులు రూ.1.56 లక్షలు బాకీ వున్నారని చెప్పడంతో సభ్యులు విస్తుపోయారు. దీనిపై సభ్యులు విచారించగా వారి ప్రమేయం లేకుండానే పద్మావతి నిధులు ద్రా చేసినట్లు వెల్లడైంది. విషయం బట్టబయలు కావడంతో మోటివేటర్ పద్మ ఎంపిడిఎ్ సుజాత వద్దకు వెళ్లి నగదు స్వాహా చేశానని ఒప్పుకొని, ఆ మొత్తాన్ని నాలుగు నెలల్లో తిరిగి చెల్లిస్తానని బ్రతిమిలాడుకోవడంతో అధికారులు, సభ్యులు ఒప్పుకొన్నారు.

అంగన్ వాడీల్లో అవినీతి!

ఆత్మకూరులో పరిస్థితి.

పేద పిల్లలకు, మహిళలకు పౌష్టికాహారాన్ని అందించాల్సిన అంగన్ వాడీ కేంద్రాలు అవినీతి కేంద్రాలుగా తయారవుతున్నాయి. జిల్లాలో పలు అంగన్ వాడీలలో ఇదే పరిస్థితి నెలకొని వుంది. ఆత్మకూరు ప్రాంతంలోని ఐసిడిఎస్ లో ఈ అవినీతి అక్రమాలు పెచ్చు మీరు తున్నాయి. పౌష్టికాహారం అంగన్ వాడీ కేంద్రాలకు చేరకముందే అంగళ్లకు చేరిపోతుంది. ఆత్మకూరు, అనంతసాగరం మండలాల్లోని సూపర్ వైజర్లు చేతివాటం ప్రదర్శించడంతో పేదలకు అందాల్సిన ఆహారం ప్రక్కదారి పడుతోంది. ఒక్కో సూపర్ వైజర్ ఈ అక్రమాలకు, అవినీతికి పాల్పడి నెలకు

50వేల రూపాయలు సంపాదిస్తుండగా, సిడిపి వోలు, జిల్లా అధికారులకు వచ్చే ఆదాయం చెప్పనవసరం లేదు. దీనిలో ప్రతి ఒక్కరికి భాగస్వామ్యం వుండడంతో ఎన్ని ఫిర్యాదులు వచ్చినా పట్టించుకొనే వారు లేకుండా పోయారు. ఆత్మకూరు పట్టణం, సోమశిల పెత్తనాల్లోని పెద్ద పెద్ద అంగళ్లు, హోటళ్లతో నేరుగా ఒప్పందం కుదుర్చుకొని సరుకు తరలించి వేస్తుండడం వీరి లెక్కలేని తనానికి నిదర్శనం. అంగన్ వాడీ కేంద్రాల్లో పిల్లల సంఖ్య తక్కువగా వుంటే హాజరు వట్టిలో మాత్రం అధిక సంఖ్యలో వుంటుండడం వీరి అవినీతిని తెలియజేస్తున్నది.

● జలదంకి చెరువుల్లో

తగ్గిన నీటి మట్టం

మండల కేంద్రమైన జలదంకిలో రైతులు ఆందోళన చెందుతున్నారు. జలదంకిలోని పెద్దచెరువు, లేదోటమ్మ గంగమ్మ చెరువు, టంక వారిపాళెం ఎర్రచెరువుల్లో నీటిమట్టం పడిపోయింది. ఈ చెరువుల క్రింద సాగు చేస్తున్న వరిపైరు పొట్టదశ, లేత వెన్నుదశల్లో వుంది. నీరు పుష్కలంగా వుంటేగాని పంట చేతికొచ్చే పరిస్థితి లేదు.

ఆందోళనలో అన్నదాతలు

ఈ సమయంలో చెరువుల్లో నీటి మట్టం తగ్గి పోవడం రైతులకు నిద్రలేకుండా చేస్తున్నది. జలదంకి పెద్ద చెరువు క్రింద 2700 ఎకరాలలో పంట సాగు చేస్తున్నారు. ఇతర చెరువుల క్రింద సాగు అధికంగానే వుంది. పంటలు కాపాడేందుకు అధికారులు సోమశిల జలాలను బ్రాహ్మణాకాక మేజర్, గౌరవరం మేజర్, కావలి కాలువల ద్వారా నింపాలని, తగినంత నీటిని అందించి పంటలను కాపాడాలని రైతులు కోరుకుంటున్నారు.

ధ్యానంతో సమస్యలు దూరం!

● రామచంద్ర మిషన్ స్వామి ఉద్వేద

సమాజంలో నెలకొన్న సరుగృతలు అసమానతలు తొలగడానికి, మనిషి రాగద్వేషాలు విడనాడడానికి ధ్యానం మంచి మార్గమని రామచంద్ర మిషన్ స్వామి వై.హజరత్ తెలిపారు. బుచ్చిరెడ్డిపాళెం లోని ఎస్ఎస్ కళ్యాణమండలంలో మిషన్ నిర్వహించిన వ్యాసరచన పోటీలకు ఆయన విచ్చేసి విద్యార్థులను ఉద్దేశించి ప్రసంగించారు. పిల్లల్లో ఆధ్యాత్మిక విలువలు పడిపోతున్నాయని ఆవేదన చెందారు. కుల, మత, ప్రాంతీయ విద్వేషాలు పెచ్చుమీరుతున్నాయని, దీనికి పరిష్కారమార్గం సాటివారి పట్ల ప్రేమ కలిగి వుండడం, భగవంతుడ్ని ఆరాధించడం అని సూచించారు. బుచ్చి, దగదర్తి, సంగం మండలాలకు చెందిన 130



బుచ్చిరెడ్డిపాళెంలో శ్రీరామచంద్ర మిషన్ ద్వారా విద్యార్థులకు వ్యాసరచన పోటీలు నిర్వహించి బహుమతులు పంచుతున్న మిషన్ ప్రతినిధులు గోపాలరెడ్డి, పరమేశ్వరరావు.

మంది విద్యార్థులు పాల్గొన్న ఈ పోటీల్లో విజేతలకు బహుమతులను అందజేశారు. రిటైర్డ్ ఎంజిఎ్ కృష్ణవేణి, టీచర్లు వేణుగోపాలరెడ్డి, పరమేశ్వరరావు తదితరులు పాల్గొన్నారు.

రేషన్ కార్డులెలా రద్దు చేస్తారు?

● మండల మీట్ లో వాడివేడి చర్చ

రేషన్ కార్డులు తొలగింపుపై ఇందుకూరు కేపీట మండల సమావేశంలో వాడివేడి చర్చ జరిగింది. సర్వే పేరుతో అర్హులైన వారి కార్డులు తొలగించడంపై ఎంపిటిసీలు, సర్పంచ్లు మూకుమ్మడిగా లేచి తీవ్ర అభ్యంతరం వ్యక్తం చేశారు. ఇష్టానుసారంగా కార్డులు తొలగించడం ఏమిటని వారు తహశీల్దార్ ను నిలదీశారు. ఇందిరమ్మ ఇళ్లు వున్నంత మాత్రన వారికి తిండి అవసరం లేదా అంటూ ప్రశ్నల వర్షం కురిపించారు. దీనికి తహశీల్దార్ వివరణ ఇవ్వడంతో సభలో ప్రశాంతత నెలకొంది. అనంతరం మండలానికి 108 వాహనాన్ని కేటాయించిన దాత జివెరెడ్డికి కృతజ్ఞతలు తెలిపిన సమావేశం ఆ వాహనం నిలుపుకొనేందుకు స్థలం కేటాయిస్తూ తీర్మానాన్ని ఆమోదించారు. అలాగే దివంగత వైఎస్ రాజశేఖరరెడ్డి విగ్రహాన్ని మండల పరిషత్ ఆవరణలో ఏర్పాటు చేసేందుకు సభ ఆమోదముద్ర వేసింది. ఎంపీపి కాసా రాధమ్మ, తహశీల్దార్, ఎంపిడిఎ్ తదితరులు పాల్గొన్నారు.



జనన్దినోత్సవ సభలో జ్యోతిప్రజ్వలన చేస్తున్న సిఎం రోశయ్య. ప్రకృత గవర్నర్ నరసింహన్, వెంకయ్యనాయుడు, శాసనమండలి చైర్మన్ చక్రపాణి.



జనార్దనరెడ్డికి కందువా కప్పుతున్న రాజ్యసభ సభ్యుడు కెవిపి. రామచంద్రరావు.



సభకు ముందు కుమారుడు రామ్ కుమార్, మాజీ డిజిపి ఆంజనేయరెడ్డితో జనార్దనరెడ్డి.



జనార్దనరెడ్డికి శాలువా కప్పి చెవిలో గుసగుసలాడుతున్న మంత్రి రామనారాయణరెడ్డి.

జన్మంతా గుర్తుండే జన్మదినోత్సవం

మా


జీ ముఖ్యమంత్రి నేడురుమల్లి జనార్దన రెడ్డి 75వ జన్మ దినోత్సవం 20తేది హైదరాబాద్ శిల్పకళా వేదికలో ఘనంగా జరిగింది. ఘనం అనే పదానికి అసలైన నిర్వచనం వలె నడిచింది. జన్మదినోత్సవాలు జరుపుకోవడం జనార్దనరెడ్డికి అలవాటు లేదు. అధికారంలో వున్నప్పుడు ఆయన ఆ సంబరానికి పూనుకోలేదు. తన జన్మదినం రోజు కొద్దిమంది పేద విద్యార్థులకు బహుమానాలు పంచి పెట్టడం మాత్రమే ఆయనకు అలవాటు. అందుకోసం ఒక నిధి కూడా ఏర్పాటు చేసుకొన్నాడు. కానీ ఈసారి ఆయన అనుచరులు, కుటుంబ సభ్యులు కూడా పుట్టిన రోజును ఒక వండుగగా జరపడానికి ముచ్చటపడ్డారు. ప్రయత్నం చిన్నదే. కానీ ఫలితం మాత్రం వూహించనంత గొప్పగా దక్కింది.

వేదిక మీద దాదాపు పాతిక మంది ముఖ్యులు ఆసీనులైనారు. వారందరూ తమ తమ రంగాలలో లబ్ధప్రతిష్ఠలు. దాదాపుగా అందరూ జనార్దనరెడ్డి మీద ఆప్యాయత ప్రకటించారు. ఆత్మీయత రంగరించి చిలకరించారు. రెండు గంటల పాటు సభావరణంలో ఆప్యాయతానురాగాలు వర్షించాయి. ఆ హృద్యమైన, సున్నితమైన భావవ్యాప్తికి సభకు వచ్చిన వారంతా పులకరించిపోయారు.

రాష్ట్ర గవర్నర్ ఇఎన్ఎల్. నరసింహన్ మదిలో జనార్దనరెడ్డి పట్ల అంత ప్రగాఢమైన అభిమానం గూడు కట్టుకొని వుందని ఎవరూ వూహించలేరు. జనార్దనరెడ్డిని పొగడ్తల పూల జల్లుతో ముద్ద చేశారాయన. తానొక గవర్నర్ గాకాక, జనార్దనరెడ్డి ఆరాధకుడిగా మాట్లాడుతున్నానని ప్రత్యేకంగా చెప్పడమే కాదు; జనుల ఆరాధనకు నోచుకొన్న జనార్దనరెడ్డి తన పేరు సార్థకం చేసుకొన్నాడని వర్ణించాడు. ఆయన వంటి ముఖ్యమంత్రిని తాను జీవితంలో మరొకరిని చూడలేదని కితాబిచ్చారు. ముఖ్యమంత్రి రోశయ్య గారు కూడా మనసు విప్పి మాట్లాడారు. రాష్ట్ర కాంగ్రెస్ పార్టీలో ఇదివరకు కానీ, ఇప్పుడు కానీ జనార్దనరెడ్డికి వున్నంత మంది అభిమానులు, అనుచరులు మరొకరికి లేరని వ్యాఖ్యానించాడు ముఖ్యమంత్రి.

ఒక విశేషం, ఈ ఇద్దరు ముఖ్య అతిథులు జనార్దనరెడ్డి కంటే ఎక్కువగా ఆయన సతీమణి నేడురుమల్లి రాజ్యలక్ష్మమ్మను ప్రశంసించడం. ఒక రకంగా చెప్పాలంటే కొద్ది సేపు అది జనార్దనరెడ్డి జన్మదినోత్సవం వలె కాక, రాజ్యలక్ష్మమ్మ అభినందన సభ వలె మారిపోయింది.

బిజెపి జాతీయ నేత వెంకయ్యనాయుడు కూడా మనసు విప్పి మాట్లాడారు. లోక్ సత్తా అధినేత జయప్రకాష్ నారాయణ మూడే ముక్కలలో ముచ్చటగా మాట్లాడారు. ప్రజారాజ్యం చిరం జీవి, సినీనటుడు మోహన్ బాబు, జ్ఞానపీఠ అవార్డు గ్రహీత డాక్టర్ సి.నారాయణరెడ్డి, శాంతా బయోటెక్ అధినేత వరప్రసాద్ రెడ్డి, ఆంధ్ర విశ్వవిద్యాలయం ప్రొఫెసర్ ప్రసన్నకుమార్



కాళ్లకు మొక్కుతున్న సినీనటుడు మోహన్ బాబు.

జనార్దనరెడ్డి అభిమానులతో కిటకిటలాడిన శిల్పకళా వేదిక

వంటి వారంతా జనార్దనరెడ్డితో తమ అనుబంధాన్ని మాటలతో పంచుకొన్నారు. కాంగ్రెస్ సీనియర్ నాయకుడు జి.వెంకటస్వామి కూడా హృద్యంగా ప్రసంగించారు. సహజరవి మల్లెమాల సుందరరామరెడ్డి వద్దాల్తో ఆశీర్వాదాలు చిలకరించాడు.

జనార్దనరెడ్డి గారి ప్రసంగం మనసులో నుంచి వచ్చినట్లు వుండింది. యాభైఏళ్ల తన సుదీర్ఘ రాజకీయ ప్రస్థానాన్ని ప్రస్తావించారాయన. ఇందిరమ్మతో అనుబంధాన్ని నెమరు వేసుకొన్నాడు. వైఎస్.రాజశేఖరరెడ్డి గొప్పదనాన్ని ప్రత్యేకంగా చెప్పాడు.

దాదాపు పదిహేను మంది రాష్ట్ర మంత్రులు హాజరైనారు. సాధారణ వ్యక్తుల వలె వేదిక క్రింద కూర్చుని జనార్దనరెడ్డి గారి పట్ల తమకున్న భక్తి ప్రపత్తులు చాటారు. కొన్ని పందల మంది జనార్దనరెడ్డిని పుష్పగుచ్ఛాలతో, శాలువాలతో సత్కరించారు. మొత్తం మీద సభ చాలా హాస్యంగా, ఆహ్లాదకరంగా సాగింది. ఎప్పుడూ జన్మదినాల వేడుకలకు సాహసించని జనార్దనరెడ్డికి, తలిమా జన్మంతా గుర్తుండి పోయేంత ఆత్మీయంగా నడిచింది.

నెల్లూరు జిల్లాకు సంబంధించి, మంత్రి ఆనం రామనారాయణరెడ్డి వర్గ విభేదాలు మరిచి సభ జరిగినంతసేపూ కదలకుండా కూర్చున్నాడు. ఆయన సోదరుడు వివేకానందరెడ్డి మాత్రం సభకు గైర్హాజరై, ఎవరూ చూడకుండా పొద్దుపోయిన తర్వాత ఇంటికి వెళ్లి జనార్దనరెడ్డికి కాక, రాజ్యలక్ష్మమ్మకు కూడా సాష్టాంగ దండ ప్రణామం చేశాడు. నా రాజకీయం మీరు పెట్టిన భిక్ష కదక్కా అని వినయం నబించాడు. జిల్లాకు చెందిన ముగ్గురు ఎమ్మీలు చింతా మోహన్, పనబాక లక్ష్మి, రాజమోహన్ రెడ్డి ముఖం తప్పించారు. ఒక్కొక్కరిది ఒక్కొక్క కారణం. తెలుగుదేశానికి సంబంధించి ఎమ్మెల్యేలు ప్రసన్నకుమారరెడ్డి, పరసా రత్నం, బల్లి దుర్గాప్రసాద్ హాజరు వేసుకొన్నారు. కాంగ్రెస్ ఎమ్మెల్యేలు ఆదాల ప్రభాకరరెడ్డి, మేకపాటి శేఖరరెడ్డి, జివ చైర్మన్ కాకాటి గోవర్ధన్ రెడ్డి వచ్చారు. ముప్పయ్యేళ్లపాటు రాజకీయ పదవులు, ఆర్థికప్రయోజనాలతో జనార్దనరెడ్డి పుణ్యతన జీవితాన్ని చక్కదిద్దుకొన్న డిసిసి అధ్యక్షుడు ఎల్లసేరి గోపాలరెడ్డి మొగమాటానికి ఇంటికి వచ్చి, పూలమాల వేసి రెండోకంటికి కన్నించకుండా మాయమై పోవడం... ఇప్పటి రాజకీయాలలో విశ్వాస విధేయతలు ఎంత బుద్ధుడ ప్రాయమో అర్థం చేసుకోవడానికి ఉదాహరణగా చెప్పుకోవచ్చు. అన్నం పెట్టిన చేతిని తెగనరకడమే సమకాలీన రాజకీయ లక్షణం కదా మరి.



పుష్పగుచ్ఛం అందజేస్తున్న వంకీ వెంచలయ్య.



రాజకీయంతో దోమలకు కష్టకాలం

సిం హపురిని గత కొన్నాళ్లుగా దోమలపురి అని ముద్దుగా పిలుచుకుంటున్నారు. నగరంలో దోమల విజృంభణ మూలంగా ట్రిఫైయిడ్, చిరున్ గున్యా, డెంగ్యూ జ్వరాలతో వేలాడిమంది బాధపడ్డా పట్టించుకొన్న అధికారి, నాయకుడు లేడు. రాజకీయంలో భాగంగా రాజీవభవన్ నగరంలో దోమల నిర్మూలనకు స్వంత నిధులతో ఫాగింగ్, ఆయిల్ బాల్స్ వేసే కార్యక్రమం నిర్వహించగా నిర్వహిస్తోంది. దీంతో గొంతులో వచ్చువెలక్కాయ వద్ద మేయర్ భానుశ్రీ కార్పొరేషన్ ఫాగింగ్ మిషన్లను రంగంలోకి దింపారు. రాజీవభవన్ వంపిన ఫాగింగ్ మిషన్ వెనుకనే కార్పొరేషన్ మిషన్ తిరుగుతోంది. ఏది ఏమైనా రాజకీయం మూలంగానే నగరంలోని జనం రక్తం పీల్చి తెగ బలిసిన దోమలకు కష్టకాల మొచ్చిందని చెప్పక తప్పదు.

తాగకుండానే కిక్కు



మం దుబాబులకు మద్యం తాగకుండానే కిక్కు వచ్చేట్లు చేస్తున్నాయి ప్రభుత్వ నిబంధనలు. మందుబాబులకు నగరంలోని బార్లకు వెళ్లి ఎసిహోల్లో సిగరెట్లు పీలుస్తూ చికెన్ ముక్కు నంజుక తింటూ మందు తాగడం అలవాటు. బారుకు, బ్రాండ్ పాపుల్స్ మద్యం రేట్లకు కొద్ది వ్యత్యాసమే వుండడమే దీనికి కారణం. కాని ఇటీవల ప్రభుత్వభాజానాను నింపుకోను మద్యంపై గతంలో వసూలు చేసే ఎక్సైజ్ వస్తుగాక అదనంగా 12.5 శాతం వ్యాట్ను పెంచింది. ఈ వన్ను బార్లకు వెళ్లి తాగేవాళ్లకు మాత్రమే వేయను రంగం సిద్ధమయ్యింది. బార్లకు వెళ్లి మందుతాగే వాళ్లకు ఈ వన్ను తలతిరిగేలా చేస్తుంది. ఈ వన్ను మూలంగా ప్రభుత్వానికి ఆదాయం పెరిగే సంగతి అలా వుంచితే బెల్ట్ పాపుల దగ్గర మద్యం అమ్మకాలు పెరిగి రోడ్లలో గొడవలు ఎక్కువయ్యేట్లున్నాయి.

గులవింద సామెతను గుర్తుకు తెచ్చిన వివేకా!



20తేది శాసనసభలో ప్రశ్నోత్తరాల సమయంలో నెల్లూరు రూరల్ శాసన సభ్యుడు ఆనం వివేకానందరెడ్డి రాష్ట్రంలోని దేవాలయాల్లో దేవుళ్ల ఆస్తులు పుట్ర పుడియంగా మింగేస్తున్నారని ఆవేశంతో 'కట్ల' మూసుకొని గుక్కపట్టి మరి ప్రసంగించారు. బయట వారికి ఏమోగానీ టీవీలో ఆ పువ్వునాసం విన్న నెల్లూరియులు మాత్రం ఆశ్చర్యపోయారు. వివేకానందరెడ్డి ట్రస్టిగా వున్న నెల్లూరు వేణుగోపాల స్వామి ఆస్తులు, భూములు హారతి కర్పూరమయ్యాయి. భూముల వేలం పాట వ్యవహారమై హైకోర్టు ఎమ్మెల్యే వైఖరిని తప్పుపట్టింది. ఆయనపై ఈ విషయమై ప్రతిపక్షం ఆరోపణలు చేస్తే సమాధానం చెప్పిన పాపానపోలేదు. అటువంటి పెద్ద మనిషి రాష్ట్రంలోని దేవుళ్ల సొత్తు పరుల పాలు కావడంపై మాట్లాడి మొత్తం మీద 'గులవింద' సామెతను గుర్తుకు తెచ్చారంటూ వాఖ్యానించడం వినిపించింది.

సంస్కృతి సాంప్రదాయాలను చాటే 'హోళీ'

హోళీ పండుగ అవగానే రంగులు గుర్తుకు వస్తాయి. వసంత కాలంలో వచ్చే ఈ పండుగను కులముతాలకు అతీతంగా దేశవ్యాప్తంగా ఆనందోత్సాహంతో జరుపుకుంటారు. నేపాల్, బంగ్లాదేశ్ లోనూ హోళీ పండుగ జరుపుకోవడం చూస్తే ప్రజల్లో ఈ పండుగపట్ల వున్న ఆసక్తిని తెలియజేస్తుంది. ఒక్కోప్రాంతంలో ఒక్కోరకంగా హోళీని జరుపుకోవడం ఆనవాయితీ. కలకత్తాలో దీనిని

పొందుతాడు. ఆ అహంకారంతో దైవారాధన చేయరాదని తననే కొలవాలని, అజ్ఞాపిస్తాడు. దీనికి విరుద్ధంగా హిరణ్యకశిపుడి కుమారుడు ప్రహ్లాదుడు విష్ణునామవృతం చేస్తుండేవాడు. అది తట్టుకోలేక వరు రకాలుగా ప్రహ్లాదుడి సంహరించాలని ప్రయత్నించి విఫలం అవుతాడు. చివరకు తన సోదరైన హోళిక ద్వారా మంటలలో ప్రహ్లాదుడిని చంపాలనుకోగా దైవకృప వలన అతను రక్షింపబడి హోళిక మంటల్లో ఆహూతి అవుతుంది. అందువలనే ఈ పండుగకు హోళీ అనేపేరు వచ్చిందని ఒక కథనం.



హోళీ పండుగ పుట్టుపూర్వోత్తరాల గురించి మరొక కథ ప్రాచుర్యంలో వుంది. పార్వతి శివుణ్ణి పెళ్లాడదలచి ఈశ్వరుని తపస్సు భగ్నం చేయడానికి కామదేవుడి సహాయం కోరుతుంది. అప్పుడు శివుడు మూడోకన్ను తెరవడంతో కామదేవుడు (మన్మధుడు) బూడిదవుతాడు. ఆయన భార్యయైన రతీదేవి కోరిక మేరకు తిరిగి శివుడు మన్మధునికీ ప్రాణం పోస్తాడు. ప్రేమ, ఆధ్యాత్మికతకు చిహ్నమైన హోళీని ఘనంగా జరుపుకుంటారు. దీనికి కామదాహనం అనే పేరు కూడా వుంది. శ్రీకృష్ణ భగవానుడు పెరిగిన ప్రాంతాలైన మధుర, బృందావనంలో ఈ వేడుకలు వైభవంగా నిర్వహిస్తారు.

వసంత ఉత్సవ్ అని పిలుస్తారు. ఈ పండుగకు దులోహేతి, దులండి అనే పేర్లు వున్నాయి. రంగులను ఒకరిపై ఒకరు చల్లుకోవడమే కాదు దీనికి పురాణ కథనం వుంది.

రాక్షస రాజైన హిరణ్యకశిపుడు కఠోర తపస్సు చేసి తనను చంపడం అసాధ్యమయ్యేలా బ్రహ్మ నుంచి వరం పొందుతాడు. పగలు లేదా రాత్రి సమయంలో, ఇంటిలోపల లేదా బయట, భూమిపై లేదా ఆకాశంలో, మనుషుల వలన, జంతువుల వలన, అస్త్ర శస్త్రాల కారణంగా చావు లేకుండా వరాన్ని

గతంలో నిమ్మ, కుంకుమ, పసుపు, ఇతర చెట్ల నుంచి సేకరించిన రంగుల పొడిని వాడేవారు. కాలానుగుణంగా రసాయనాలు కలిపిన రంగులు వాడుకలోనికి వచ్చాయి. రంగుల పొడి, రంగునీళ్లు చల్లుకోనే సమయంలో తగిన జాగ్రత్తలు తీసుకోవాలని లేకుంటే కంటిచూపు కోల్పోయే ప్రమాదం వుందని వైద్యులు హెచ్చరిస్తున్నారు. దీనిని దృష్టిలో వుంచుకొని ఉత్సాహం ఆవిరి కాకుండా తగిన జాగ్రత్తలతో గులాల్ చల్లుకొన్నట్లుంటే అందరి జీవితాలు ఆనందమయం అవుతాయి.

ప్రజల సమస్యలు

పీరిష్కారం కావడం లేదు!



ఈ మాట అంది వెరోవర్ కాదు. సాక్షాత్తు నెల్లూరుజిల్లా కలెక్టర్ రామ్ గోపాల్. ఇటీవల అధికారులతో గోల్డన్ జుబ్లీహోల్లో సమీక్షా సమావేశం నిర్వహించారు. ఆ సమయంలో వివిధ శాఖల అధికారులు ఏదేదో మాట్లాడుతుండడంతో నొచ్చుకొన్నారు. వివిధ శాఖల అధికారుల మధ్య సమన్వయం కొరత ఉంది. జిల్లా, డివిజన్, మండలస్థాయి అధికారులు ఏం చేస్తున్నారో అర్థం కావడం లేదు. అంతిమంగా ప్రజలు సమస్యలు పరిష్కారం కాక ఇబ్బందులు పడుతున్నారు. ప్రజలు చెల్లించే పన్నులతో జీతాలు తీసుకొనే మనం చిన్న సమస్యలు కూడా పరిష్కరించకపోతే ఎలా అని ప్రశ్నించడంతో అధికారులు చిక్కబచ్చిపోయారు.


ఆర్థిక ఇంటి వద్ద రాక్షస దోమలు

సిం హపురి దోమల పురిగా తయారయ్యింది. పారిశుధ్య పరిస్థితులు పూర్తిగా క్షీణించడంతో ఒక్కో ప్రాంతంలో ఒక్కోరకంగా దోమలు తెగ బలిసి జనం రక్తం జారేస్తున్నాయి.



నెల్లూరు నగరంలో దోమలకు స్వర్గధామం వంటి ప్రాంతం బాలాజీనగర్. ఇక్కడ వగలు, రాత్రి తేడా లేకుండా చెప్పుకోతగ్గ సైజులో దోమలు జనాన్ని కుదుతుంటాయి. వన్ టౌన్ ప్రాంతంలోని కోటమిట్ట, మన్సూర్ నగర్, రంగనాయకులపేటల్లోనూ ఓ మోస్తరు సైజులో దోమలుంటాయి. అయితే దర్గామిట్టలోని నెల్లూరు ఆర్థిక నివాసం దగ్గర తేనెటీగల సైజులో రాక్షస దోమలున్నాయి. ఇవి సాయంత్రం బదు గంటల నుంచే ఈ ప్రాంతమంతా, స్వైరవిహారం చేస్తున్నాయి. ఆర్థిక బంగళాను ఆనుకొని నగర డిఎస్సీ బంగ్లా, దానిప్రక్కనే డిఆర్ఓ, దానికి కుడివైపు జాయింట్ కలెక్టర్ బంగ్లాలున్నాయి. ఇంతమంది జిల్లా అధికారుల నివాసాలను రాక్షస దోమలు ముట్టడిస్తున్నా పాపం వాళ్లు వీటిని సంహరించే చర్యలు తీసుకోలేకపోతున్నారు. ఈ విషయం బయటకు పోక్కితే తమ పరపుపోతుందని ఈ దోమల చేత తెగ కుట్టించుకోవడం మినహా నిర్మూలనకు ప్రయత్నించడమే లేదు.

పో... పోవమ్మా!



నెల్లూరు నగరంలో బలమైన మైనార్టీనేత సయ్యద్ సందానిబాష. ఆవేశం వచ్చిందంటే చాలు ఎవరితోనైనా కయ్యానికి కాలు దువ్వతాడు.. వెనకడుగు వేసే ప్రసక్తి లేదు. సందానిబాషకు రూల్స్ గ్రీల్స్ అంటే పొడగిట్టదు. తాను నచ్చిన మార్గాన సాగిపోతుంటాడు. విషయమేమిటంటే ముస్లిం రిజర్వేషన్ల పోరాటసమితి బార్యూలోని మహబూబ్ ఖాన్ పార్కు ఎదురుగా నడిరోడ్డులో గతవారం వదిరోజులుగా పర్మినెంట్ టెంట్ వేసి ధర్నాల కార్యక్రమం నిర్వహిస్తోంది. ఈ శిబిరం కలెక్టరేట్ దక్షిణ గేటుకు ఆనుకొనేవుంది. ప్రతినిత్యం ధర్నాలు సందానిబాష నేతృత్వంలోనే జరుగుతున్నాయి. ఈ శిబిరానికి పోలీసువర్సిప్స్ లేదని ఎవరో 'పలేకరి' నగర డిఎస్సీ రాధిక చెవిలో ఊదారు. అంతే ఆమె శిబిరం దగ్గరకు వెళ్లి సందానిబాషను పిలిచి ఇదేమిటని నిలదీసింది. దీంతో చిర్రెత్తిన సందాని పో... పోవమ్మా... ఈ పరియామాది. ఇక్కడ శిబిరం పెడితే ఇబ్బంది వడ్డవారు లేరు. మీకెవరైనా ఫిర్యాదు చేశారా? గమ్మున మా పని చేసుకోనే పోతుంటే బెదిరింపా అని పెద్దపెద్దగా అరిచేసరికి పాపం పరపుకు వెరసి డిఎస్సీ గమ్మున ఆ ప్రాంతం నుంచి నిష్క్రమించక తప్పలేదు.



మేమం
అక్షరాలు 4 పా.
కత్తరాది 1 పా.

దూరపు బంధువుల నుండి శుభవార్తాశ్రవణం. వాహనాల విషయంలో శ్రద్ధ చూపుతారు. వృత్తిలో మాతన వ్యక్తుల తోడ్పాటు ఉంటుంది. పనులు చక్కగా పథకం ప్రకారం నిర్వహిస్తారు. ప్రియ వార్తాశ్రవణం. మిత్రుల వల్ల సాయమందుతుంది. రాజకీయాలకు ఉత్తమ కాలం. వ్యాపారులకు మంచి లాభావకాశాలు విద్యార్థులకు శ్రమ, వ్యాపారులకు కొంత మేలు. కళాకారులకు సన్నాన ప్రాప్తి.



వృషభం
అక్షరాలు 2, 3, 4 పా.
కత్తరాది 1, 2 పా.

మాటలు జాగ్రత్తగా రానివ్వాలి. తగాదాల్లో విజయం మీదే. ఇష్టమైన వారి ద్వారా మీరు కోరుకొన్నవి సాధించుకొంటారు. సోదరులు సాయమందిస్తారు. నిలచి నిదానంగా ఆలోచించి పనులు నిర్వహించాలి. మిత్రుల తోడ్పాటు లభిస్తుంది. పొరువు గురించి చింతిస్తారు. వృత్తిలో ముందంజ వేస్తారు. వ్యాపారులకు ప్రోత్సాహకరమైన వారం. రాజకీయాలకు ప్రోత్సాహం తక్కువ.



మిథునం
అక్షరాలు 2, 3, 4 పా.
కత్తరాది 1, 2, 3 పా.

అనుకొన్నరీతిలో పనులు సాధించుకొంటారు. కుటుంబ సభ్యులతో హాయిగా కాలక్షేపం చేస్తారు. ముఖ్యమైన నిర్ణయాలు తీసుకొంటారు. ప్రయాణాలు సత్ఫలితాల్నిస్తాయి. తృప్తికరమైన ఖర్చులు అధికం. స్థానచలనం లేదా ఉనికి మార్పిడి గురించి చర్చిస్తారు. ఉద్యోగులకు పనిభారం అధికం. ఆకస్మిక ప్రయాణావకాశాలున్నాయి. రాజకీయాలకు మేలైన కాలం. కళాకారుల ప్రతిష్ఠ పెరుగుతుంది.




కర్కాటకం
అక్షరాలు 2, 3, 4 పా.
కత్తరాది 1 పా.

కుటుంబసభ్యులతో అనుకూలంగా నడుచుకోవాలి. మనశ్చింత ఉండవచ్చు. ఖర్చులధికం. కోరిన వ్యక్తుల్ని కలుసుకొంటారు. ఆదాయం బాగుంటుంది. పథకాలు ప్రయోజనవంతమయ్యే దినం. సాధుసత్సంగమావకాశాలు. ఎదురుచూడని ధనదాయ లాభం. సోదరులతో సత్సంబంధాలుంటాయి. రాజకీయాలకు ప్రోత్సాహకరమైన కాలం. వృత్తిపరులకు కళాకారులకు మంచి ఆదరణ.



సింహం
అక్షరాలు 2, 3, 4 పా.
కత్తరాది 1 పా.

మనశ్చింత. పనుల్లో ఆటంకం. పరిచితుల కోసం ధనం, కాలం వెచ్చించవలసి వస్తుంది. విశ్రాంతి తక్కువ. నష్టాల నెదుర్కొంటారు. అధికారుల నుండి సాయమందుతుంది. వృత్తి ఉద్యోగాల్లో పురోభివృద్ధి కానవస్తుంది. ధనదాయం తృప్తికరం. ఆత్మీయులు మిక్కిలిగా ప్రోత్సహిస్తారు. సమాజంలో పరపతి పెరుగుతుంది. విద్యార్థులకు ప్రయోజనవంతమైన కాలం.



కన్య
అక్షరాలు 2, 3, 4 పా.
కత్తరాది 1, 2 పా.

ఆత్మవిశ్వాసంతో పనులు జరుపుకొంటూ పోతారు. బంధు మిత్రుల సహాగమం. ఆనందం. ఒత్తిడి. నూతన వస్త్రాభరణాలు కొంటారు. ఉత్సాహంగా గడుస్తుంది. శుభవార్తాశ్రవణం. మనశ్శాంతి చక్కగా ఉంటుంది. శుభకార్యాల్లో పాల్గొంటారు. దూర ఆహ్వానాలు లాభాల్నిస్తాయి. భూసంపదను పెంచుకొనే యోచన చేస్తారు. నూతన గృహోపకరణాలు కొంటారు.

వారఫలాలు

తేది 27-02-2010 నుండి 5-03-2010

వరకు కుంభంలో రవి, బుధ, గురులు;
కుంభ, మీనాల్లో శుక్రుడు; కర్కాటకంలో
శుక్రుడు; కన్యలో శని; ధనుస్సులో రాహువు;
మిథునంలో కేతువు, కర్కాటక, సింహ, కన్య,
తులారాశుల్లో చంద్రుడు సంచరిస్తారు.

పంచాంగం

28తేది హాళి పండుగ.
28తేది ఉ.9.30 నుంచి 10.30ల వరకు
మేషలగ్నాన అన్నపూజన, వ్యాపారారులకు
సుముహూర్తాలున్నాయి.

ఫిబ్రవరి తిథులు

ఫాల్గుణ శుద్ధ


27 శని చతుర్దశి రా.1.47 గం.ల.వ
28 ఆది పౌర్ణమి రా.5.53 గం.ల.వ

ఫాల్గుణ బహుళ

1 సోమ పాడ్యమి రా.6.29 గం.ల.వ
2 మంగళ విదియ సా.3.11 గం.ల.వ
3 బుధ తదియ మ.12.22 గం.ల.వ
4 గురు చవితి ఉ.10.12 గం.ల.వ
5 శుక్ర పంచమి ఉ.8.39 గం.ల.వ


పి.ఎం.గోపాలాచారి

16/1020, పొగతోట, నెల్లూరు - 1.
E-mail:maripmagg@yahoo.com




కుంభ
అక్షరాలు 3, 4 పా.
కత్తరాది 1, 2, 3 పా.

నూతనోత్సాహంతో పనులు జరుపుకోతారు. విశయ పరంపరలు. అధికారుల నుండి మేలు వార్త. వృత్తిలో ముందంజ వేస్తారు. భూభవనాలు కొనే ప్రయత్నాలు చేస్తారు. దైవదీక్షనలో మనసు పోనివ్వాలి. ప్రతివని దీర్ఘంగా ఆలోచించి చేయాలి. కష్ట పరాశాలు. అనవసరపు ఖర్చులు. ముందుచూపు అనవసరం. ఉద్యోగులకు శ్రమ అధికం. పరైవ ప్రోత్సాహం ఉండదు.



మిథునం
అక్షరాలు 4 పా.
కత్తరాది 1 పా.

కుటుంబసభ్యులతో ఉంటూపడ్డన నిర్ణయాలు తీసుకుంటారు. వారసత్వపు గొడవలు ఒక కొలిక్కి వస్తాయి. ఒక విధంగా శుభదిన మనే చెప్పాలి. ఉపాలు నిజమయ్యే రోజు. బంధుమిత్ర వర్గంతో హాయిగా కాలక్షేపం చేస్తారు. సోదరులు మిత్రులు చక్కగా సాయ మందిస్తారు. అనుకొన్నవి సాధిస్తారు. రాజకీయాలకు అత్యంత అనుకూలమైన కాలం. వ్యాపార విస్తరణ చేస్తారు.



ధనుస్సు
అక్షరాలు 2, 3, 4 పా.
కత్తరాది 1 పా.

హెసపోయే అవకాశాలున్నాయి జాగ్రత్త ఆలోచింపజేయాలి కూడ అంతంత మాత్రమే. శ్రమాధిక్యత. కోపావేశాలు తగ్గించుకోవాలి. రోగ నివృత్తి ద్వారా సుఖసంతోషాలు. మంచి ఆస్తు మిత్రులు చేయూత నిస్తారు. ఉద్యోగంలో మార్పు గూర్చి ఆలోచిస్తారు. రాజుల సిన బాటలు వహింపుతారు. కళాకారులకు ఆశాభంగం. ఉద్యోగులకు శ్రమ తగ్గుముఖం పడుతుంది.



మకరం
అక్షరాలు 2, 3, 4 పా.
కత్తరాది 1, 2 పా.

శుభవార్తాశ్రవణం. మిత్రులవల్ల లాభప్రాప్తి గృహవాతావరణాన్ని నిర్మలం చేసి, శోభాయమానం చేయ ప్రయత్నిస్తారు. ఇతరులతో సంబంధాలు మెరుగ్గా ఉంటాయి. సమాజంలో గౌరవమర్పాదలు పెరుగుతాయి. మృదుభాషణతో పనులు సాధించుకొంటారు. రాజకీయాల తోటివారి విషయంలో జాగ్రత్తగా ఉండాలి. సంశయ మూలంగా లాభాలు. శుభవార్తాశ్రవణం.



కుంభం
అక్షరాలు 3, 4 పా.
కత్తరాది 1, 2 పా.

మంచితనంతో బాటలు వహింపుతారు. సమస్యల్ని జాగ్రత్తగా అర్థంచేసుకొని మనలారి. బంధుమిత్రుల తోటి విరోధభాషణ తొలగుతుంది. దైవకార్యాల్లో పాలుపంచుకొంటారు. శుభకార్య చరణ. సత్సంగమం. దూరాలోచనతో స్థిర ధనదాయాలకు ప్రణాళికలు సిద్ధం చేస్తారు. ముఖ్య నిర్ణయాలు తీసుకొంటారు. బంధు మిత్రులు సహాయ సహకారాలు అందిస్తారు.



మీనం
అక్షరాలు 4 పా.
కత్తరాది 1, 2 పా.

సమాజంలో గౌరవమర్పాదలు పెరుగుతాయి. ప్రతి పని చాలా మెలకువగా చేస్తారు. సోదరతుల్యాల నుండి ఆదాయం. వినోదాలతో కాలక్షేపమవుతుంది. నిరంతర పరిశ్రమతో పనులు నిర్వహిస్తారు. ఆర్థికలావాదేవీలు సత్ఫలితాల్నిస్తాయి. దైవ పుణ్య కార్యాల వైపు మనసు పోనివ్వాలి. ఆదాయం తృప్తికరంగా ఉంటుంది. విద్యార్థులకు ఒకవిధంగా చదువు సాగుతుంది.

ఉత్తర దోషాలు సరిచేసుకొంటే స్వర్ణమయం!

<p>శ్రీరంగం లక్ష్మీకాంతమ్మ చెన్నై</p> <p>* సిద్ధాంతి ఎలా చెబితే అలా చేశాము. ఫలితాలు బాగానే వున్నాయి. ఆర్థిక పరిస్థితే బాగో లేదు.</p> <p>ప్లానులోని ఉత్తర దోషాలు సరిచేసుకోండి. నమ్మకం భవిష్యత్తును స్వర్ణమయం చేస్తుంది. అయితే గృహదోషాలకు యంత్ర ప్రతిష్ఠ తప్పని సరి!</p> <p>ఎన్.శ్రీవిద్య గూడూరు</p> <p>* తూర్పు ఇల్లు. ఉత్తర వాయువ్యం మెట్లు తప్పంటున్నారు.</p> <p>మెట్లు తూర్పు ఆగ్నేయంలో రావాలి. ఉత్తరంలో బరువుల వల్ల ఆర్థిక సమస్యలు తలెత్తుతాయి.</p> <p>ఎ.వరమేశ్వరరావు కావలి</p> <p>* ఈశాన్యం నియమబద్ధంగా వుంది. తూర్పు టింకాయ చెట్లు తీసి వేయమంటారా?</p> <p>అందువల్లే మీ యింట వండితులు, శాస్త్రవేత్తలయ్యారు. కాపు పూర్తయ్యాక చెట్లు తీసివేయండి.</p>	<p>ఎం.భారతి శ్రీకాళహస్తి</p> <p>* మా యింట్లో పశ్చిమ ఉత్తరంలో సెప్టిక్ ట్యాంకు కొత్తగా నిర్మించాము. ఇంతకు ముందు అది ఈశాన్యంలో వుండేది.</p> <p>వాయువ్యం అగాధమైతే రోగం, మృత్యు వేధలు దాడి చేస్తాయని అగస్త్యవాస్తు చెబుతోంది. ఈశాన్యం నుంచి వాయువ్యం కూడా తప్ప. దాన్ని ఉత్తరంలో 'ఉచ్చ' స్థానానికి మార్చాలి.</p> <p>బాటు విశ్వేశ్వరరావు చెన్నై</p> <p>* గృహంలో పెంపుడు పిల్లలు, కుక్కల్ని పొరబాటున చంపినపుడు ఏమైనా అవుతుందా?</p> <p>స్థల, గృహ శుద్ధి కార్యక్రమాలు చేయించాలి. జంతు కళేబరాన్ని దూరంగా పూడ్చి పెట్టాలి. శక్తి యంత్ర ప్రతిష్ఠ చేయాలి.</p> <p>శ్రీమతి ఎన్.కె హైదరాబాద్</p> <p>* వడమర ఇల్లు తూర్పు, ఆగ్నేయం మెట్లు వున్నాయి? కొనుగోలు చేయవచ్చా?</p> <p>విదిక్కుల్లోని అగ్నిస్థానం బరువైతే స్త్రీ వ్యాధి, స్త్రీ పెత్తనం ఏర్పడతాయి. అందువల్ల కొనుగోలు నష్టం.</p>	<p>బండి విశ్వనాధరెడ్డి చెన్నై</p> <p>* రాశులు, నక్షత్రాలు ఎన్ని? వీటిని బట్టి వాస్తుశాస్త్రంలో యజమాని 'దిక్కు' నిర్ణయించబడుతుందా?</p> <p>వన్నెండు రాశులు(12), సప్తదశ(27) నక్షత్రాలని శాస్త్రాలు చెబుతున్నాయి. యజమాని దిక్కులు ఈవిధంగానూ, జన్మతేదీని బట్టి కూడా నిర్ణయించబడ్డాయి.</p>	<p>కె.ఎన్.రమణ బెంగళూరు</p> <p>* వాయువ్యం సెప్టిక్ ట్యాంకు వుంది. కొంత ఆలస్యమవుతుంది. వెంటనే మేమేం చేయాలి?</p> <p>వెంటనే లక్ష్మీకృత వాస్తు యంత్ర ప్రతిష్ఠ చేయండి. అయితే ఆరు మాసాలలోపు సెప్టిక్ ట్యాంకు తొలగించాలి.</p> <p>వి.అరవిందరావు నెల్లూరు</p> <p>* నైరుతిలో వాస్తు శివీరం జరిగింది. మేమేం చేయాలి?</p> <p>మొత్తం నిర్మాణం పూర్తయ్యేలోగా నైరుతిని సరిదిద్దుకోండి. ఈ లోగా సంబంధిత యంత్ర ప్రతిష్ఠ చేయండి.</p> <p>జి.వి.కె.నాయుడు నూత్నూరుపేట</p> <p>* వృక్షవేధ దోషానికి ఏదైనా పరిహారం వుందా?</p> <p>నలభై మొక్కల్ని నాటి పెంచి పోషించాలని కృష్ణవాస్తు, నలభై రోజులపాటు జంతువులకు అన్నదానం చేయాలని వశిష్టవాస్తు చెబుతుంది. ఏదో ఒకటి చేయండి.</p>
---	---	---	---

వాస్తు సందేహాలు సమాధానాలు

అచార్య సుబ్రహ్మణ్య మహర్షి
4వ టీ. గాయత్రినగర్, ఎ.కె. నగర్ పోస్టు, నెల్లూరు-4.
ఫోన్: 2322345, సెల్: 9490125878.

నర్రా ఈశ్వరరావు గూడూరు

* ఇంటికి ఈశాన్యంలోని ఇంటి కోణం మా యింటికి తగులుతోంది. నివారణ ఎలా?

ఇంటి మూలాల్ని వెంటనే అర్థ చంద్రాకృతిలో మలుచుకొని వాస్తు యంత్రం ప్రతిష్ఠించుకోవాలి.

సమస్యలతో సహజీవనం చేస్తున్న కాత్తూరు ప్రజలు!

నెల్లూరు రూరల్ మండలంలోని కొత్తూరు గ్రామ పంచాయితీలోని ప్రజలు అనేక సమస్యలతో సతమతమవుతున్నారు. డ్రైనేజి కాల్వలు, అంతర్గత రోడ్లు, త్రాగునీటి సరఫరా తదితర సమస్యలు ఇక్కడి ప్రజలను వట్టి పీడిస్తున్నాయి. గ్రామ పంచాయితీలోని సమస్యలపై పాలకవర్గం దృష్టిసారించి పరిష్కరించడంలో పూర్తిగా వైఫల్యం చెందుతోంది. ప్రభుత్వం నుంచి వస్తున్న నిధులను సక్రమంగా వినియోగించలేక పోతున్నారన్న విమర్శలు వినిపిస్తున్నాయి. కార్పొరేషన్ కు సమీపంలో ఉన్నప్పటికీ అభివృద్ధి పనుల విషయంలో మాత్రం బాగా వెనుకబడి పోయింది.

16 వార్డులు కలిగిన కొత్తూరు గ్రామ పంచాయితీకి సర్పంచ్ కాంగ్రెస్ పార్టీకి చెందిన పద్మజ ప్రాతినిధ్యం వహిస్తున్నారు. పంచాయితీ పరిధిలో ఐదు వేల కుటుంబాలు, 16వేల జనాభా, 14వేల మంది ఓటర్లు ఉన్నారు. హెచ్.కె.బాబు కాలనీ, శ్రీలంక కాలనీ, శ్రామిక నగర్, చంద్రబాబు నగర్, రాజారావుపేట నగర్, శివాజీ కాలనీ, రామకృష్ణ నగర్, చవటమిట్ట గిరిజన కాలనీలు ఈ పంచాయితీ పరిధిలో ఉన్నాయి. ఎస్ఎఫ్సీ, 12వ ఆర్థిక సంఘం నిధులు దాదాపు మూడు లక్షల 80వేల రూపాయలు ప్రభుత్వం నుంచి విడు



నిధుల కొరత!

గ్రామ పంచాయితీ పరిధిలో త్రాగునీటి ఎద్దడి నివారణ కోసం 30 లక్షల రూపాయలతో ట్యాంకును నిర్మించడం జరిగింది. దీనిని త్వరలో ప్రారంభించేందుకు కృషి చేస్తున్నారు. అలాగే డ్రైనేజి కాల్వలు, అంతర్గత రోడ్ల నిర్మాణం చేపట్టేందుకు నిధుల కొరత వుంది. నిధులు విడుదలయితే పనులు చేపట్టి పంచాయితీని మరింత అభివృద్ధి చేస్తాను.

- పద్మజ, సర్పంచ్



త్రాగునీటికి ఇక్కట్లు!

పంచాయితీ పరిధిలో త్రాగునీటి సరఫరా సక్రమంగా జరగడం లేదు. దీంతో ఇబ్బందులు పడుతున్నాయి. అలాగే దోమల బెడద కూడా అధికంగా వుంది. అధికారులు, పంచాయితీ పాలక వర్గం స్పందించి పంచాయితీ పరిధిలో అభివృద్ధి పనులు చేపడితే బాగుంటుంది.

- షేక్ కరీముల్లా

దలపుతుంటాయి. ఇవికాకుండా వివిధ పనుల రూపంలో మరో ఆరు లక్షల రూపాయలు పంచాయితీ రాబడిగా వుంది. ఈ నిధులను అభివృద్ధి పనుల కోసం ఖర్చు చేయాల్సి వుంటుంది.

గ్రామ పంచాయితీ సర్పంచ్ మహిళ కావడం వల్ల అమె భర్త అన్ని పనులు చేస్తుంటారు. పంచాయితీ పరిధిలో రెండు రోజుల కోసారి త్రాగునీటి సరఫరా జరుగుతుంది. ఇక్కడ నివసించే ప్రజలు వివిధ కూలీ పనుల నిమిత్తం నగరానికి వెళ్తుంటారు. నీటి సరఫరా నిర్ణీత సమయంలో జరగకపోవడం కారణంగా ప్రజలు ఇబ్బందిపడక తప్పడం లేదు. అలాగే వివిధ కాలనీలు మురికివాడలను తలపించే విధంగా దర్శనమిస్తున్నాయి. డ్రైనేజి కాల్వల నిర్మాణం చేపట్టకపోవడంతో మురికి నీరంతా వీధుల్లోకి చేరుతోంది. పంచాయితీకి వస్తున్న నిధులు ఖర్చు చేస్తున్నట్లు లెక్కలు చూపుతున్న పాలకవర్గం, ఎక్కడ అభివృద్ధి పనులు చేశారన్న విషయాన్ని వెల్లడించడం లేదు.

స్థానికులు కనీస సదుపాయాల కోసం అనేక దఫాలు విన్నవించుకున్నా పాలకవర్గం స్పందించలేదన్న ఆరోపణలు వున్నాయి. ఈ క్రమంలో సమస్యలపై స్థానికులు వెల్లడించిన అభిప్రాయాలు ప్రకృతిస్తున్నాయి.



నీరు పూర్తిగా పోతున్న కొలాయి.



శుభ్రపరచని చెత్త దిబ్బలు.

అవినీతి కథ

జనన, మరణ దృవీకరణ పత్రాల జారీలోనూ చేతివాటం!

జనన, మరణాల నమోదు దృవీకరణ పత్రాల జారీలో మునిసిపల్ కార్పొరేషన్ సిబ్బంది, సంబంధిత అధికారులు చేతివాటం ప్రదర్శిస్తున్నారు. కార్పొరేషన్ పరిధిలో జనన, మరణాల నమోదు సక్రమంగా జరగడం లేదు. వివిధ ఆస్తులను నుంచి ఎప్పటికప్పుడు వివరాలు అందుతున్నా నమోదు చేసుకోవడంలో చాలా నిర్లక్ష్యంగా వ్యవహరిస్తున్నారు. రాష్ట్ర ప్రభుత్వం ఒక ప్రక్క జనన, మరణాలను తప్పనిసరిగా నమోదు చేయాలని ప్రకటనలు చేస్తున్నా అధికారులు, సిబ్బంది మాత్రం అందుకు భిన్నంగా వుంటున్నారు. జనన, మరణ దృవీకరణ పత్రాల కోసం బాధితులు తిరుగుతున్నా వీరి గురించి పట్టించుకునే వారు లేకుండా పోయారు.

నెల్లూరు నగరంలోని వివిధ ప్రాంతాలు, ప్రభుత్వ ఆసుపత్రులలో ప్రతిరోజు పిల్లలు పుడుతుంటారు. ఆసుపత్రుల్లో పురుడు పోసుకునే వారు వివిధ ప్రాంతాలకు చెందిన వారుగా వుంటారు. పిల్లలతో సహా వారి గ్రామాలకు వెళ్లి కొన్ని నెలల తర్వాత పుట్టిన తేది దృవీకరణ పత్రాల కోసం నగరంలోని మునిసిపల్ కార్యాలయానికి వెళ్లితే చుక్కెరుగుతుంది. పుట్టిన తేది అసలు నమోదు కాలేదని సిబ్బంది నుంచి సమాధానం వస్తుంది. ఇదిలా వుండగా బిడ్డ పుట్టిన తేది నమోదు కాబడి సంవత్సరం తర్వాత దృవీకరణ పత్రాలు కోసం వెళ్లిన వారికి సైతం ఆర్డీఓ కార్యాలయం అనుమతి కావాలంటూ త్రిప్పి పంపుతుంటారు.

దృవీకరణ పత్రాలకోసం వచ్చిన వారి అవసరాన్ని అడిగి తెలుసుకొని 5వేల రూపాయలు అందజేస్తే ఆర్డీఓ కార్యాలయం అనుమతి లేకుండానే ఇన్సూమని సలహా కూడా ఇక్కడ సిబ్బంది ఇస్తుంటారు. కనీస ఫీజు తీసుకొని జారీ చేయాల్సిన దృవీకరణ పత్రాలకు 5వేల రూపాయలు అదనంగా వసూలు చేస్తున్నారు. మండల తహశీ

ల్దార్ కార్యాలయం, ఆర్డీఓ కార్యాలయాల చుట్టూ తిరగలేని వారు దృవీకరణ పత్రాల అవసరాన్ని దృష్టిలో వుంచుకొని సిబ్బంది అడిగిన మొత్తాన్ని అందజేస్తున్నారు. ఆర్థిక స్థామిత లేనివారు మాత్రం బేర సారాలు సాగిస్తే చివరకు 3వేల రూపాయలకు తగ్గకుండా వసూలు చేస్తున్నారు.

మేయర్ బంధువు కావడంతో...

జనన, మరణ దృవీకరణ పత్రాలను జారీ చేసే విభాగం మునిసిపల్ హెల్త్ ఆఫీసర్ పర్యవేక్షణలో వుంటుంది. హెల్త్ ఆఫీసర్ సుబ్బరాజు మేయర్ భానుశ్రీకి దూరపు బంధువు. దీంతో తాను ఏం చేసినా చెల్లుబాటు అవుతుందన్న ధీమాతో ఈయన వ్యవహరిస్తున్నాడు. జనన, మరణాల నమోదు కోసం జిల్లా వైద్య, ఆరోగ్యశాఖ నుంచి రమేష్ బాబు అనే వుద్యోగిని డిప్యూటీషన్ పై నియమించారు. దృవీకరణ పత్రాల కోసం వచ్చే వారి నుంచి నగదు వసూలు చేసే కార్యక్రమం ఇతను నిర్వహిస్తుంటాడు. వసూలు చేసిన నగదును హెల్త్ ఆఫీసర్, స్టాటిస్టికల్ ఆఫీసర్ వాటాలుగా పంచుకొంటారు.

జనన, మరణాల దృవీకరణ పత్రాల జారీ కోసం నగదు వసూలు చేస్తున్న విషయం మునిసిపల్ కమిషనర్ కు తెలిసినా కూడా చూసే చూడనట్లుగా వ్యవహరిస్తున్నారన్న ఆరోపణలు వున్నాయి. హెల్త్ ఆఫీసర్ మేయర్ బంధువు కావడం వలన ఏమి అసలేక పోతున్నారు. నగరంలోని వివిధ ప్రాంతాల్లో వున్న శానిటరీ డివిజన్ లో కూడా జనన, మరణ దృవీకరణ పత్రాలు అందజేయాల్సి వుండగా మామూళ్లు రావన్న వృద్ధేశంతో మొత్తం కార్పొరేషన్ కార్యాలయం నుంచి అందజేస్తున్నారు. ఇకపోతే ఇదే విభాగంలో సిటిజన్ చార్జర్ కూడా అమలు చేయాలన్న బోర్డు మాత్రమే అందరికీ దర్శనమిస్తుంది తప్ప అమలు

పబ్లిక్ నోటీస్

జనన, మరణ దృవీకరణ పత్రాల కోసం ఆర్డీఓ కార్యాలయం

జనన, మరణాల నమోదు కోసం ఆర్డీఓ కార్యాలయం

అందుకు...

<p>జనన, మరణాల నమోదు కోసం ఆర్డీఓ కార్యాలయం</p> <p>జనన, మరణాల నమోదు కోసం ఆర్డీఓ కార్యాలయం</p> <p>జనన, మరణాల నమోదు కోసం ఆర్డీఓ కార్యాలయం</p>	<p>జనన, మరణాల నమోదు కోసం ఆర్డీఓ కార్యాలయం</p> <p>జనన, మరణాల నమోదు కోసం ఆర్డీఓ కార్యాలయం</p> <p>జనన, మరణాల నమోదు కోసం ఆర్డీఓ కార్యాలయం</p>
---	---


జనన, మరణాల నమోదు కోసం ఆర్డీఓ కార్యాలయం

కార్పొరేషన్ లోని జనన మరణ సర్టిఫికేట్లు జారీచేసే వివరాలు తెలిపే సిటిజన్ చార్జర్.

మాత్రం జరగడం లేదు.

సిటిజన్ చార్జర్ ప్రకారం బాధితులకు నిర్ణయించిన సమయానికి పనులు జరగకపోయినా, దృవీకరణ పత్రాలు అందజేయడంలో ఆలస్యం జరిగినా అందుకు అవసరం రుసుం గా కార్పొరేషన్ చెల్లిస్తుందంటూ పెద్ద అక్షరాలు కనిపిస్తాయి. వాస్తవానికి బాధితులకు నగదు చెల్లించే విషయం ప్రక్కన పెడితే వారి నుంచి అదనపు నగదు వసూలు చేయకుంటే అంతే చాలు. కార్పొరేషన్ కార్యాలయంలో జరిగే అవినీతి, అక్రమాలకు ఎప్పటికీ పుల్ సాఫ్ట్ వదుతుందో?

లీడర్ - బాగున్నాడు!



జ అల్లురు రహీం

నంద్, గోదావరి, హ్యూమన్ వంటి విలక్షణ ప్రేమకథా చిత్రాలను తీసిన దర్శకుడు శేఖర్ కమ్ముల ఆ మూడేళ్ల సుదీర్ఘ విరామం తర్వాత సమకాలీన రాజకీయ, సామాజిక అంశాలను మేళవిస్తూ జనరంజకంగా తీసిన చిత్రమే లీడర్. ఈ చిత్రానికి పలు ప్రత్యేకతలున్నాయి. పేరుగాంచిన చిత్ర నిర్మాణ సంస్థ ఎవిఎం ప్రొడక్షన్స్ తమ బ్యానర్ పై 174వ చిత్రంగా ప్రముఖ నిర్మాత రామానాయుడు మనుమడు రానాను హీరోగా పరిచయం చేస్తూ తీసింది. ఈ చిత్రంలో నాయకుడికి, రాజకీయ నాయకుడికి మధ్య వున్న తేడాను దర్శకుడు శేఖర్ కమ్ముల చక్కగా చూపాడు. ముఖ్యంగా రాజకీయాల్లో అవినీతి, కులతత్వాలను ఈ చిత్రంలో కాస్త లోతుగా చర్చించారు. ఈ సినిమాలో ముఖ్యమంత్రి ప్రమాదవశాత్తు చనిపోవడం, ఆయన కుమారుడు అకస్మాత్తుగా ముఖ్యమంత్రి కావడం వంటి సన్నివేశాలు చూస్తున్న వారికి స్వర్గీయ డాక్టర్ వై.ఎస్.రాజశేఖర్ రెడ్డి, జగన్లు గుర్తుకు వస్తారు. అయితే దర్శకుడు ఎక్కడా ఒక్క పార్టీని, కులాన్ని, ప్రాంతాన్ని సమర్థిస్తున్నట్లు కాకుండా ప్రతిభావంతంగా స్క్రీన్ పై బలంతో చిత్రాన్ని చకచకా ముందుకు నడిపారు. దర్శకుడు పొడిపొడిగా వ్రాసిన... వ్యవస్థ చెడిపోయింది. రాజకీయాలంటే రొచ్చు. సమాజంలో నీతి గల వాళ్లు లేరు. యువకులు నిద్రపోతున్నారు. స్వాతంత్ర్యం వచ్చినప్పటి నుంచి మనది అభివృద్ధి చెందుతున్న దేశమే. ఎమ్మెల్యేకు రెండు కార్డు... 20 కోట్లు చాలవా? డబ్బు తీసుకోకుండా ఓటు వేయండి వంటి మాటలు ఆలోచింపజేస్తాయి. సినిమా మొత్తం రాజకీయం చుట్టూ తిరుగుతున్నా, యువ సిఎం చుట్టూ రెండు ప్రేమకథలు నడిపిన తీరు యువ ప్రేక్షకులను ఆకట్టుకొంటుంది. ఈ ప్రేమకథల్లో సిఎం స్కూటర్ పై తన ప్రేయసితో విహరించడం, రెస్టారెంట్ కు వెళ్లడం, క్యాండిల్ లైట్ డిన్నర్ చేయడం, సిఎంను పూర్తిగా నమ్మేసిన ఓ ప్రేయసి తన ఎడలోతుల్లోని పుట్టుమచ్చలు సైతం చూపడం... ఇవన్నీ హద్దులు దాటకపోవడం బాగుంది. పాత తరం గాయని టంగుటూరి సూర్యకుమారి అప్పడెప్పుడో పాడిన మా తెలుగు తల్లికి మల్లెపూదండ పాటను దర్శకుడు చక్కగా ఈ సినిమాలో వాడుకొన్నాడు. హేయ్ సిఎం... చరణంతో సాగే హమ్మింగ్ పాట, టివీ యాంకర్ ఉదయ భానుపై రాజశేఖరా నీపై మోజుతీర లేదురా అంటూ తీసిన పాట 'ఖవ్వాలీ' సాంప్రదాయాన్ని గుర్తు చేస్తుంది. సిఎం కొడుకు సిఎం అయ్యేందుకు అవినీతి మార్గాన్ని ఎంచుకొని ఆయనే అవినీతి నిర్మూలనకు అసెంబ్లీలో తీర్మానం ప్రవేశ పెట్టడం వంటి అంశాలలో కాస్త గందరగోళం కనిపిస్తుంది.



ఇక చిత్రకథ లోనికి వెళ్తే రాష్ట్ర ముఖ్యమంత్రి సంజీవయ్య(సుమన్) పర్యటనలో వుండగా ఆయన పయనిస్తున్న కారును పేల్చేస్తారు. కానీ ఈ పని ఎవరు చేయిస్తారో తెలియదు. సంజీవయ్య చనిపోక మునుపే ఎవరు ముఖ్యమంత్రి కావాలన్న విషయమై పెద్ద రాజకీయ గందరగోళం జరుగుతుంది. కింగ్ మేకర్ మహదేవయ్య(కోట శ్రీనివాసరావు) తన కులస్తుడు, బంధువైన ధనుంజయ(సుబ్బు రాజు)ను సిఎం చేయను అంతా సిద్ధం చేస్తాడు. ఆ సమయంలోనే తన తల్లి రాజేశ్వరి(సుహాసిని)తో సహా మహదేవయ్య వద్దకు వెళ్లే దివంగత ముఖ్యమంత్రి సంజీవయ్య కుమారుడు అర్జున్ ప్రసాద్ (రానా) తనను సిఎం కమ్మని తండ్రి చెప్పాడంటాడు. అంతకుముందే అర్జున్ ప్రసాద్ ఒక్కో ఎమ్మెల్యేకు రహస్యంగా రెండుకోట్లు కానుకగా అందజేస్తాడు. దీంతో సిఎంను ఎన్నుకొనే పార్టీ సమావేశంలో అందరూ అర్జున్ వైపే మొగ్గు చూపుతారు. అప్పటి నుంచే అసలైన రాజకీయ చదరంగం మొదలవుతుంది. ముఖ్యమంత్రి అయిన క్షణంలోనే తన తండ్రి అక్రమంగా సంపాదించిన 20వేల కోట్ల రూపాయలను ప్రజాభివృద్ధి నిధిలో అర్జున్ జమచేస్తాడు. అవినీతిపై సమర శంఖం పూరి స్తాడు. కానీ దీన్ని అన్ని పార్టీల ఎమ్మెల్యేలు వ్యతిరేకిస్తారు. సిఎంను సమర్థించే వారు తగ్గిపోతారు. ఈ దశలో పార్టీ ముఖ్యనేత మునుస్వామి(అహతి ప్రసాద్) కుమార్తె అర్చన(రీచా గంగ్ పాథ్యాయ)ను తన ప్రేమ ముగ్గులోనికి దింపి అర్జున్ ప్రభుత్వాన్ని కాపాడుకొంటాడు. సిఎం చేపట్టే చర్యలను మాత్రం జనం హర్షిస్తుంటారు. కానీ ప్రభుత్వ నిర్వహణ కష్టం కావడంతో ఒకరోజు ఎమ్మెల్యేలు, వారి బంధువుల ఇళ్లపై ఎసిబి దాడులకు పురికొల్పి 80వేల కోట్ల రూపాయలు ప్రభుత్వ ఖజానాలో జమ అయ్యేలా చేసే యువ ముఖ్యమంత్రి అదే రోజు తన పదవికి రాజీనామా చేస్తాడు. అనంతరం స్వంత పార్టీ స్థాపించి రాష్ట్రంలో సుడిగాలి పర్యటన చేసి మళ్ళీ ముఖ్యమంత్రి కావడంతో సినిమా ముగుస్తుంది.

రానా తొలి పరిచయమైనా పాత్రోచితంగా ఆయన నటన అదిరింది. హీరోయిన్లు రీచా గంగ్ పాథ్యాయ, ప్రియా ఆనంద్ లు ముద్దుగా వున్నారు. నిస్వార్థ యువకులు రాజకీయాల్లోకి వస్తే సమాజానికి జరిగే హేలును చూడను లీడర్ కు వెళ్ళొచ్చు.

ఇద్దరు మిత్రులు

తెలుగు, తమిళ భాషల్లో కథానాయికలుగా మంచి గుర్తింపు తెచ్చుకొన్న శ్రీయ, రీమాసేన్ మంచి మిత్రులు. సినిమాల విషయంలోనే కాకుండా, ఏ విషయంలోనైనా వీరిద్దరూ కలిసి చర్చించుకొంటారు. ఒకరి సలహాలు మరో కరు స్వీకరిస్తారు. పార్టీలకు సైతం ఇద్దరూ కలిసి హాజరవుతారు. ఇటీవల వీరిద్దరు తమ బాయ్ ఫ్రెండ్స్ తో కలిసి ముంబాయిలోని ఓ వజీర్ మద్దన్ సేవించి భీభత్సం చేశారు. ఈ సమయంలో ఎవరో ఒక తుంటరి ఈ వ్యవహారాన్ని తన సెల్ లో డిజిటలైజ్ చేసి రైట్ లో పెట్టడంతో ఇద్దరు మిత్రులు కోనకిక్కి గొట్టంగాడంటూ తిట్టి పోస్తున్నారు. బాగుంది కదూ ఈ ఇద్దరి వరుస.



త్రిష... కమల్ ల ముద్దు ముచ్చట

చినటూడు కమల్ హాసన్ సరసన నటించను ఏ మం హీరోయిన్ అయినా కాదనదు. ఆయన తన సరసన నటించిన రేవతి, మనీషా కోయిరాల, సైదాన్, గౌతమి, అభిరామి వంటి నటీమణులను ముద్దాడారు. గతంలో కమల్ హాసన్ ప్రారంభించిన ఆయన డ్రీమ్ ప్రాజెక్ట్ మర్యయోగి చిత్రంలో హీరోయిన్ గా త్రిషను తీసుకొన్నాడు. అయితే ఆ చిత్రం ప్రారంభానికి బాలారిష్టలు మొదలయ్యాయి. దీంతో కొత్త చిత్రం యావ రుమ్ కేళిర్ (అందరూ వినాలి) ప్రారంభించాడు. మర్యయోగి డేట్స్ ను త్రిష ఈ చిత్రానికి సర్దింది. ఈ చిత్రంలో కమల్, త్రిషలకు ఒక ముద్దు సన్నివేశం వుండటం, అందరూ ఈ విషయమై త్రిషను అడుగుతున్నా ఆమె సమాధానం చెప్పడం లేదు. దీంతో తమిళ నాట ఈ చిత్రం పేరును యావరుమ్ కేళిర్ కాదు యావరుమ్ పారంగే (అందరూ చూడండి) అని దెప్పి పొడుస్తున్నారు. అయినా త్రిషను కమల్ ముద్దాడితే అందరూ చూడవలసిందేగా?



ఇలియానా పుస్తకాల పురుగు!



షూటింగ్ గ్యాంప్ లో హీరోయిన్లు బాయ్ ఫ్రెండ్స్ తో సెల్ ఫోన్ లో బాతాఖానీ చేస్తుంటారని ప్రతీతి. గోవా నుండి ఇలియానా దీనికి వ్యతిరేకం. భాళీ దొరికితే చాలు పుస్తకాల్లో దూరేస్తుంది. ఈ విషయమై మాట్లాడుతూ పుస్తకాలు చదవడం నా అలవాటు. చాలా ఇష్టం కూడా. ఫిక్షన్, నన్ ఫిక్షన్ తరహా పుస్తకాలు ఆసక్తిగా చదువుతాను. వ్యక్తిత్వవికాస పుస్తకాలైతే వదం పొల్లు పోకుండా చదువుతాను. నేను సిద్ధీపెల్లిన్ అభిమానినంటూ పుస్తకాలతో తనకున్న అనుబంధాన్ని వివరించింది కిక్ సుందరి.

బిపాస ఆహార కాండ

బెంగాలీ అందగత్తె, బాలీవుడ్ హీరోయిన్ బిపాస బిపాస తమ ప్రాంత భోజనమంటే భలే యిష్టమట. ఇంట్లోని వంట మనిషికి బెంగాలీ వంటలు వండడం రాదట. దీంతో బిపాస ఇటీవల ముంబాయి సరిహద్దుల్లోని ఓ బెంగాలీ దాబాకు వెళ్ళిందట. మెనూ తెలుసుకొని తనకు కావాల్సిన ఐటమ్స్ లిస్ట్ వ్రాసిందట. బిపాస తమ హోటల్ కు రావడమే గొప్పగా భావించిన ఆ దాబా యజమాని ఆమెను ప్రత్యేక గదిలో కూర్చోపెట్టి ఆమె కోరిన విధంగా బెంగాలీ వంటకాలు వండి పెట్టాడట. పోతూ పోతూ కొన్ని పార్శిల్స్ కూడా ఇంటికి పట్టుకెళ్ళిందట. ఈ వ్యవహారంలో మరో ముచ్చట వుంది. బెంగాలీ వంటకాలను మంచి రుచితో చేసిన ముఖ్య వంట మనిషిని వంటకాలలోనికి వెళ్లి మరి బిపాస అభినందించేసరికి అతనిక ఆ రోజు వంట వార్షు ఆపేసినంత పని చేశాడట.



నాకు నేనే ఆదర్శం!




గతేతన్న సరసన విమాయ చేసావె చిత్రంలో హీరోయిన్ నా నా నటిస్తున్న సుమంతను వసపిట్ట అనాలి. షూటింగ్ గ్యాంప్ లో విలేకరులతో మాట్లాడుతూ నాపేరుకు అర్థమేమిటో తెలుసా? ప్రార్థనలను శ్రద్ధగా వినే వ్యక్తి అని. నేను కూడా ఎవరైనా చెబితే బుద్ధిగా వింటా. ముందు తమిళ చిత్రంలో అవకాశం వచ్చింది. నచ్చిన భోజనం బాగా తింటాను. వ్యాయామాలు గట్టా చేస్తాను. నాకు ఎవరూ రోల్ మోడల్స్ లేరు. నేను నలుగురికి రోల్ మోడల్ గా వుండాలని తాపత్రయపడుతున్నానంది.

ఎసి స్టేడియంలో కీచక కోచ్

అల్లాడుతున్న హాస్టల్ విద్యార్థులు

క్రీడాకారులకు తగిన శిక్షణనిచ్చిన వారి ఉన్నతికి తోడ్పడిన కోచ్ కీచకడిలా వ్యవహరిస్తూ లైంగిక వేధింపులకు పాల్పడుతున్న వైనం ఆలస్యంగా తెలియవచ్చింది. నెల్లూరు ఎసి సుబ్బారెడ్డి స్టేడియంలో వివిధ జిల్లాలకు చెందిన క్రీడాకారిణుల కోసం స్పృష్ట హాస్టల్ ఏర్పాటు చేశారు. రాష్ట్రవ్యాప్తంగా వివిధ ప్రాంతాలకు చెందిన బాలికలు కోకో, కబడ్డీ, బాస్కెట్ బాల్లో శిక్షణ పొందుతున్నారు. ఇక్కడ కోకో కోచ్గా వున్న యతిరాజులు క్రీడాకారిణులను లైంగికంగా వేధిస్తుండడంతో ఎవరికి చెప్పుకోలేక పంటి బిగువన ఆ బాధలు భరిస్తూ కన్నీళ్ల పర్యంతం అవుతున్నారు. తన కోరిక తీర్చమని ఒత్తిడి చేస్తున్న ఈ కీచక కోచ్ అందుకు ఒప్పుకోని వారిని వెకిలి మాటలు, ద్వంద్వార్థపు సంభాషణలతో మానసికంగా హింసిస్తుండడంతో పాపం బాలికలు అక్కడ వుండలేక, ఎవ్వరికీ చెప్పుకోలేక లోలోపల కుమిలి పోతున్నారు. హాస్టల్లో వుండే క్రీడాకారిణులు ఆధిక భాగం పేద కుటుంబాల నుంచి వచ్చినవారు కావడంతో దీనిని ఆసరాగా తీసుకొని కోచ్ వేధింపులకు గురిచేస్తున్నాడట. సాధారణంగా బాలికలకు నెల నెల వచ్చే పీరియడ్స్ సమయంలో వారం రోజులపాటు వారికి క్రీడా శిక్షణ నుంచి విశ్రాంతినిస్తారు. కోచ్ యతిరాజులు మాత్రం ఆ సమయంలోనూ వారిని శిక్షణకు పిలిచి హింసించడం అతని పైశాచిక ప్రవర్తనను తెలియజేస్తుంది. ఇలాగే ఒక అమ్మాయికి శిక్షణ నివ్వ



ఎసి స్టేడియంలోని క్రీడాకారిణుల హాస్టల్.

డంతో రక్తస్రావం అయి ప్రాణాల మీదకు రావడంతో గుట్టుచప్పుడు కాకుండా ఆస్పత్రిలో చికిత్స చేయించి ఇంటికి పంపివేశారు. ఈ నీచుడికి స్టేడియంలో క్లర్క్గా పనిచేసే విజయ, కోకో క్రీడాకారుడు, ఎఆర్ కానిస్టేబుల్ విజయ అనే మరో వ్యక్తి తోడవడంతో వీరి ఆగడాలకు అంతే లేకుండా పోయింది. మద్యం సేవించడం, తమ మాట వినని వారిని వేధించడం నిత్యకృత్యం అయ్యింది. కోచ్ గతంలో కాకినాడలో పనిచేసే సమయంలోనూ ఇలాగే వికృత చేష్టలకు పాల్పడడంతో అక్కడి వారు ఆయనకు దేహశుద్ధి చేశారట. ఇలాంటి కార్యకలాపాలకు ప్రస్తుతం ఎసి స్టేడియం కేంద్రం కావడంతో ఒకనాడు 100 మంది క్రీడాకారులుండే హాస్టల్లో వారి సంఖ్య 20 మందికి పడిపోయింది.

నెల్లూరు ఐటిఐలో సౌకర్యాలలేమి!

విద్యార్థులకు శిక్షణనిచ్చి వారికి ఉపాధి కల్పించే లక్ష్యంతో ఐటిఐ కళాశాలలు ఏర్పాటుయ్యాయి. కాలక్రమేణా ఈ కళాశాలల్లో చదివే విద్యార్థుల బాగోగులు పట్టించుకొనేవారు కరువవడంతో ఇవి నామకార్థంగా మారుతున్నాయి. జిల్లావ్యాప్తంగా నెల్లూరు, కావలి తదితర ప్రాంతాల్లో ప్రభుత్వ ఐటిఐ కళాశాలలు వున్నాయి. వీటిలో ఎందులోనూ సౌకర్యాలు లేవు. మిగతా కోర్సులు చదివే విద్యార్థుల కంటే భిన్నంగా ఈ కళాశాలల్లో శిక్షణ పొందేవారికి ప్రాక్టికల్స్ ఎంతో అవసరం. కానీ దీనికి అవసరమైన పరికరాలు, వాహనాలు లేకపోవడంతో విద్యార్థులు అరకొర వసతుల నడుమ శిక్షణ తీసుకో



సమస్యల లోగిలి నెల్లూరు ఐటిఐ.

వాల్చి వస్తోంది. వెంకటేశ్వరపురం ఐటిఐ కళాశాలను ఇందుకు ఉదాహరణగా చెప్పు

కోవచ్చు. 1957లో ఏర్పాటైన ఈ కాలేజీలో 14 ట్రేడ్లలో విద్యార్థులు శిక్షణ తీసుకొంటున్నారు. కానీ ఇక్కడ విద్యార్థులకు అవసరమైన పరికరాలు లేవు. మోటారు వాహనాలు ఎప్పటివో పాతవి కావడంతో అవి తుప్పుపట్టి ఎందుకూ పనికిరాకుండా పోయాయి. శిక్షకుల కొరత విద్యార్థులను పట్టి పీడిస్తోంది. దాదాపు 21 మంది వరకు శిక్షకులు లేకపోవడంతో వున్న ఇన్ స్ట్రక్షర్లతోనే సర్దుకుపోవాల్సిన పరిస్థితి ఏర్పడింది. మరోవైపు భవనాలు శిథిలమై కూలిపోయేలా వున్నాయి. ఇలాంటి వాతావరణంలో విద్యార్థులు ఎంతమేర ఆయా కోర్సులలో నైపుణ్యం సాధిస్తారనేది అనుమానమే.

చెట్లనూ వదలడం లేదు!

తమ విధులు సక్రమంగా నిర్వహించాల్సింది పోయి అడ్డదారుల్లో డబ్బు సంపాదించేందుకు వెంకటేశ్వరపురంలోని గోడౌన్ ఉద్యోగులు భలే ఎత్తువేశారు. గిడ్డంగుల చుట్టుప్రక్కల వుండే పెద్ద పెద్ద చెట్లను అక్రమంగా నరికించి ఆ కలపను వేలాది రూపాయలకు అమ్ముకొని జేబులు నింపుకోవడం వారి ఆక్రమార్కనను తెలియపరుస్తున్నది. పది ఎకరాల విస్తీర్ణంలో వుండే ఈ గోడౌన్లలో బియ్యం, పప్పుధాన్యాలు తదితర సామాగ్రిని నిల్వ చేస్తుంటారు. కేంద్ర ప్రభుత్వ ఆధీనంలో వుండే గోదాముల్లో పనిచేసే ఉద్యోగులు ఇక్కడ పెరిగే టేకు, ఇతర చెట్లను తమ ఆదాయ వనరులుగా మలుపుకొన్నారు. విలువైన ఈ చెట్లను నరికించి వచ్చిన కలపను వ్యాపారులకు అమ్ముకొని సొమ్ము చేసుకోవడం దర్శనీయాంశమైంది. కంప చెట్లను తొలగిస్తున్నామనే సాకుతో దొంగతనంగా చెట్లను తొలగించి గుట్టుచప్పుడు కాకుండా లారీలు, ట్రాక్టర్లలో తరలిస్తుండడంతో



వెంకటేశ్వరపురంలోని సెంట్రల్ టేర్ హౌసింగ్ సంస్థ గిడ్డంగులు.

గిడ్డంగులుండే ప్రాంతంలో వుండేచెట్లు క్రమంగా కనుమరుగై పోతున్నాయి. సాధారణంగా ప్రభుత్వానికి సంబంధించిన చెట్లను తొలగించాలంటే, వాటికి టెండర్ పిలిచి తర్వాత అమ్ముకాలు సాగించాల్సి వుంటుంది. అలాంటిది ఉద్యోగులు బరితెగించి చెట్లను కొట్టింది సొమ్ము చేసుకోవడం వారి అవినీతిని తెలియపరుస్తోంది.



కలెక్టరేట్ వద్ద ధర్నా చేస్తున్న అంగన్వాడీ నిర్వాహకులు.

కలెక్టరేట్ వద్ద అంగన్వాడీ ధర్నా!

గన్వాడీ కేంద్రాలను లక్ష్యం చేసుకుంటూ అప్పగించాయితీలకు అప్పగించేలా జారీచేసిన 41, 42 జిల్లాలను సహాయక గ్రూపులకు అప్పజెప్పాలని చూస్తుందని, ఇలా చేస్తే ఈ కేంద్రాలు కుప్పకూలుతాయన్నారు. సమస్య పరిష్కారం కోరుతూ ప్రధానమంత్రి, కేంద్ర ధర్నా నిర్వహించింది. ఈ సందర్భంగా డిప్యూటీ మేయర్ మాదాల వెంకటేశ్వర్లు మాట్లాడుతూ అంగన్వాడీ ఉద్యోగులకు ముప్పు తెచ్చే జిల్లాలను రద్దు చేయకపోతే ఆందోళన తీవ్రతరం చేస్తామన్నారు. అంగన్వాడీ కేంద్రాలకు ఇచ్చే ఆహారం పంపిణీ బాధ్యత కూడా స్వచ్ఛంద సంస్థలకు, స్వయం సహాయక గ్రూపులకు అప్పజెప్పాలని చూస్తుందని, ఇలా చేస్తే ఈ కేంద్రాలు కుప్పకూలుతాయన్నారు. సమస్య పరిష్కారం కోరుతూ ప్రధానమంత్రి, కేంద్ర శిశు సంక్షేమ శాఖా మంత్రి, ముఖ్య మంత్రికి సంఘం టెలిగ్రాములు పంపింది. ధర్నాకు సంఘం జిల్లా అధ్యక్షురాలు రెహమాబేగం, స్వరూపారాణి, పీబీ, హైమావతి తదితరులు నాయకత్వం వహించారు.

జైన్ గోల్డ్ లో స్పెషల్ ఆఫర్లు



జైన్ గోల్డ్ స్పెషల్ ఆఫర్ స్వీట్ బ్రోచర్ను విడుదల చేస్తున్న మేయర్ భానుశ్రీ.

తమ వ్యాపార వున్నతికి తమతోడ్పడే భాతాదారులను గురించి పట్టించుకొనే వ్యాపార సంస్థలు అరుదుగా వుంటాయి. వారికి ఖరీదైన బహుమతులను అందజేసే వ్యాపారులు అతి తక్కువ మందే వుంటారు. వారిలో నెల్లూరులోని జైన్ గోల్డ్ సంస్థ నిర్వాహకుల గురించి చెప్పుకోవాలి. తమ వ్యాపారాభివృద్ధికి కారకులైన కస్తూర్బ కోసం ప్రతి ఏడాది ఏదో ఒక ఆఫర్లు ప్రవేశ పెట్టడం జైన్ గోల్డ్ ప్రత్యేకత. ఇప్పుడు సరికొత్త బహుమతులను మహిళల కోసం ప్రకటించారు. తెలుగు సంవత్సరాది అయిన ఉగాది, అక్షయ తృతీయ వందుగలతోపాటు షోరూం వార్షికోత్సవాన్ని పురస్కరించుకొని 13 వారాలపాటు లక్ష్మీదా నిర్వహిస్తున్నారు. ఫిబ్రవరి 22 నుంచి మే 22 వరకు జరిగే ఈ డ్రాలో వారం వారం న్యూటీని బహుమతిగా అందజేస్తున్నట్లు జైన్ గోల్డ్ అధినేత మణిలాల్ జైన్ ప్రకటించారు. 10వేల రూపాయలకు ఆభరణాలను కొనుగోలు చేసే వారికి ఒక్కో కూవన్ అందించి వాటిని డ్రా తీస్తామన్నారు. స్కిం అమలులో వుండే పదమూడు వారాలు పదమూడు న్యూటీని అందజేస్తామన్నారు. బంగారు, వజ్రాభరణాలతో రూపొందించిన గాజులు, వడ్డాణాలు, బ్రాస్ లెట్టు, ఉంగరాలు, డైమండ్ వాచీలు, చైన్లు వివిధ మోడళ్లలో అందుబాటులో వుంచామన్నారు. తమ డిజైనర్లు రూపొందించిన ప్రత్యేక డిజైన్లు సిద్ధంగా వున్నాయన్నారు. ప్రతి ఒక్కరు ఈ అవకాశాన్ని సద్వినియోగం చేసుకోవాలని కోరారు. జైన్ గోల్డ్ ప్రవేశపెట్టిన స్కిం వేడుకలను మేయర్ భానుశ్రీ 22వ తేది ప్రారంభించి యాజమాన్యాన్ని అభినందించారు. ఈ కార్యక్రమంలో జైన్ గోల్డ్ నిర్వాహకులు నరేంద్రజైన్ తదితరులు పాల్గొన్నారు.

భాయి... భాయి?

మొదటి పేజీ కొరవ

దాయంగా స్వీకరించే విధులలో కూడా ఎద మొఖం పెడమొఖమే. ప్రతిరోజూ గొడవలు, గందర గోళాలు. ప్రతివక్తం ఎమ్మెల్యేలను ఎత్తి బయట వదేయడానికి వంద మంది మార్షల్స్ సిద్ధంగా వుండేవారు. టీవీ ఛానళ్లలో ఆ ధృశ్యాలను తిలకించి ఆనందించే వారు జనం. ఇప్పుడా ధృశ్యాలే లేవు. మార్షల్స్ వని లేక గోళ్లు గిల్లుకొంటున్నారు. పత్రికా విలేజరులకు వ్రాసే, చూసే పనిలేక నిద్ర వస్తున్నది.

ప్రజాస్వామ్యంలో పాలకవక్తం, ప్రతివక్తం సఖ్యంగా మెలగడం మంచి సాంప్రదాయం. దాన్ని ఇంతకాలం పాటించలేదు కాబట్టి ఇప్పుడు కూడా

వీలు కాదని చెప్పడం ధర్మం కాదు. అయితే పున్నట్లుండి ఈ మార్పుకు కారణం ఏమిటన్నది ప్రశ్న.

ముఖ్యమంత్రిగా రోజయ్యకొనసాగడం తనకు ఎంతో మంచిదని చంద్రబాబు భావిస్తున్నారు. ఆయన అట్టేనే మరికొంతకాలం వుంటే కాంగ్రెస్ మట్టి కొట్టుకొని పోతుందని, ఆ తర్వాత తనకు ఎదురు వుండదని ఆయన ఆశ. రోజయ్యను ఇబ్బంది పెట్టి, వదవీ గండం సృష్టించే జగన్ తెర మీదకు వస్తాడన్నది భయం. ఆ భావన, భయం రామోజీరావు వంటి వైఎస్ వ్యతిరేకులందరిలో దండిగా వున్నాయి. అందువల్లనే రోజయ్యకు కష్టం కలగకుండా చూసుకోవడం తమ బాధ్యతగా భావిస్తున్నారు. కాంగ్రెస్ పార్టీ కంటే అధికంగా తెలుగు దేశం సభ్యులు ప్రభుత్వ సుస్థిరత కోసం తాపత్రయ పడుతున్నారు.

నడికుడి రైలు

మొదటి పేజీ కొరవ

గ్రానైట్, సున్నపురాయి, ఫెల్స్పార్, క్వార్ట్ వంటి ఖనిజాలను దూరప్రాంతాలకు రవాణా చేయడం సులభమౌతుంది. ఆర్థికంగా ఆ ప్రాంతాలు అభివృద్ధి చెందే అవకాశం ఏర్పడుతుంది.

ఈ రైలు మార్గం గుంటూరు, ప్రకాశం, నెల్లూరు జిల్లాల మీదుగా నడుస్తున్నప్పటికీ, నెల్లూరు జిల్లాకే మేలు ఎక్కువ. ఉదయగిరి, ఆత్మకూరు, రాపూరు వంటి మెట్ట తాలూకాలలో తమ జన్మలో

రైలు ముఖం చూడనివారు లక్షల సంఖ్యలో వున్నారు. వారందరికీ సంతోషం, రవాణా సౌలభ్యం కల్గించే మార్గం ఇది. అయితే ఇక్కడకే మెలిక పెట్టింది మమతా బెనర్జీ. ఇందుకయ్యే వ్యయంలో రాష్ట్ర ప్రభుత్వం సగం భరించాలని షరతు పెట్టింది. వున్న పథకాలకే ఎంగిలి మెతుకులు కూడా విడిచించడం లేదు ముఖ్యమంత్రి రోజయ్య. ఇటువంటి కొత్త పథకాలకు ఆయన నిధులిచ్చేదెప్పుడు, అది నిర్మాణం పూర్తి చేసుకొనేదెప్పుడు? రోజయ్య మెడల మీద కూర్చుని నిధులిప్పించే బాధ్యత కూడా జనార్దనరెడ్డిగారే స్వీకరిస్తే తప్ప ఇది అచరణకు రావడం కష్టం.

రాజీవ్ భవన్

16వ పేజీ కొరవ

సమావేశం పెట్టి రుసరుస లాదారామె. రాజీవ్ భవన్ నిర్వాహకులలో ఒకడైన కోటంరెడ్డి శ్రీధర్ రెడ్డిని శాపనార్థాలు పెట్టింది. ఆ వార్త వ్రాసిన విలేకరి పురుగులు పట్టి పోతాడని ముక్కు చీదేసింది.

మరొకప్రక్క అనిల్కుమార్ యాదవ్ నెల్లూరు నగరంలో చేపట్టిన దోమల నిర్మూలన కార్యక్రమం కూడా వివేకా, భానుశ్రీలకు మనశ్శాంతి లేకుండా చేస్తున్నది. నెల్లూరులో దోమల బాధ ఎంత భయంకరంగా వుందో వివరించి చెప్పనవసరం లేదు. దాదాపు 20వేల మంది డెంగ్యూ, చికెన్ గున్యా వంటి వ్యాధులతో మంచం పట్టి వున్నారు. ఆస్పత్రులన్నీ కిటకిటలాడి పోతున్నాయి. అయినా సరే మేయర్ గారికి కానీ, ఎమ్మెల్యేకి కానీ ఆ విషయం పట్టడం లేదు. ఖరీదైన కార్లలో షికార్లు చేయడం తప్ప నగరంలో లక్షలాది ప్రజలు అనుభవిస్తున్న నరకాన్ని పట్టించుకోవడం లేదు. దోమల నిర్మూలనకు మునిసిపల్టీలో నెలనెలా లక్షలాది

రూపాయల బిల్లులు వ్రాసుకోవడం తప్ప, మురుగు గుంటలు తొలగించాలని కానీ, వాటిలో దోమల గుడ్లను చంపే మందులు చల్లాలని కానీ అనుకోవడం లేదు. నెల నెలా ఆ పేరుతో లక్షలాది రూపాయల బిల్లులు మాత్రం మేయర్ ఇంటికి చేరి పోతున్నాయి. దీనితో విసిగిపోయిన అనిల్కుమార్ యాదవ్, తన జేబులో సొమ్ము ముప్పై లక్షల వరకు ఖర్చు పెట్టి, ఒక పథకం ప్రకారం దోమల నివారణకు రాజీవ్ భవన్ ఆధ్వర్యంలో కార్యక్రమం ప్రారంభించాడు. అందుకోసం తానే స్వంతంగా దోమల పొగ మెషిన్ కొన్నాడు. రోజుకు పదివేల ఖర్చుతో అన్ని ఏడులో తిప్పుతున్నాడు. కలకత్తా నుంచి దోమల గుడ్లు తీసే గంబూసియా చేపలను తెప్పించే ప్రయత్నం చేస్తున్నాడు. మురుగునీరు నిలువ వుండే గుంటలలో ఇప్పటివరకు దాదాపు లక్ష ఆయిల్ బాల్స్ విడుదల చేశాడు. తాము చేయవల్సిన పని అనిల్కుమార్ చేయడం భానుశ్రీ వంటికి కారం రాచినంత మంటగా వుంది. మురికి గుంటగా మారిన మూలపేట వేణుగోపాలస్వామి కోనేటిని శుద్ధి చేయడానికి రాజీవ్ భవన్ బృందం వెళ్లడం ఆమెకు ఎక్కడలేని కోపం తెప్పించింది. వారిని అక్కడకు అనుమతించినందుకు ఆ గుడి ఎగ్జిక్యూటివ్ ఆఫీసర్ను బూతులు తిట్టించటం, పాపం ఆ బదుగు ఉద్యోగి భయపడిపోయి, కోనేరు లోని నీటినితాటిని మోటార్లు పెట్టి తోడిస్తున్నాడిప్పుడు.

మొత్తానికి నెల్లూరు నగర రాజకీయం రసకందాయంగా వుంది. ఎమ్మెల్యేను కానీ, మేయర్ను కానీ చూసి భయపడడం సంగతి దేముడెరుగు, బస్తీమే సవాల్ అన్నట్లు పోటీకి పిలుస్తున్నారు రాజీవ్ భవనీయులు. వారిని నిలువరించలేక, ఎదిరించి నిలువలేక చతికలబడిపోతున్నారు వీరిద్దరూ. చూసేవారికి చూసినంత వేడుకగా వుంది వ్యవహారం.

నెల్లూరు ముచ్చట్లు

3వ పేజీ కొరవ

ధారాదత్తం చేయను రెండవసారి టెండర్లు పిలిచిన సమయంలోనూ తక్కువగా కోట్చేసిన వారికి కొనుగోలు ఆర్డర్లు ఇవ్వలేదు. ఇప్పుడు 30 లక్షలు ఉట్ర పుడియంగా ఇవ్వను మేయర్ ఈవిధంగా చేయడం తగను గాక తగదు. ఈ విషయమై తగిన నిర్ణయం తీసుకోమని డిప్యూటీ మేయర్ మాదాల వెంకటేశ్వర్లు కమిషనర్ను కోరారు.

విజయ పాల ఉత్పత్తుల ధరలు పెంచారు!

నెల్లూరు విజయ డైరీ ఛైర్మన్ సుధీర్ రెడ్డి తన ధోరణికి విరుద్ధంగా డైరీ ఉత్పత్తుల ధరలన్నీ పెంచి పారేశాడు. నాలుగు రూపాయలు అమ్ముతుండిన మజ్జిగ ప్యాకెట్ ఐదు రూపాయలు, ఐదు రూపాయలు అమ్ముతుండిన పెరుగు కప్పు 6 రూపాయలు చేశారు. 200 గ్రాముల దూదపేడ ప్యాకెట్ 35 రూపాయల నుంచి 40 రూపాయలకు పెంచారు. అరకిలో నెయ్యి ప్యాకెట్ 115 రూపాయల నుంచి 130 రూపాయలు చేసి చేతులు దులుపుకొన్నారు.

20 లక్షలు విలువచేసి స్పిరిట్ పట్టివేత

పెద్ద కంటైనర్లో 433 క్యాన్లలో అక్రమంగా రవాణా చేస్తుండిన 15వేల లీటర్ల రెక్టిఫైడ్ స్పిరిట్ను ఎక్సైజ్ అధికారులు కోవూరు షుగర్ ఫ్యాక్టరీ వద్ద పట్టుకొన్నారు. ఈ స్పిరిట్ మధ్యపదేశ నుంచి కేరళ రాష్ట్రానికి తరలి పోతుండింది. ముందుగా అందిన సమాచారం మేరకు ఎక్సైజ్ అధికారులు ఈ దాడి చేశారు.

క్రికెట్ బెట్టింగ్ కేంద్రంపై దాడి!

నెల్లూరు దండువారి వీధిలోని ఆటోకన్సల్టింగ్ సెంటర్లో క్రికెట్ బెట్టింగులకు పాల్పడుతున్న వారిపై సిఐ ఏరాంజనేయరెడ్డి దాడిచేసి 20వేల రూపాయల నగదు స్వాధీనం చేసుకొన్నారు. ఇటీవల క్రికెట్ మ్యాచ్లు జరుగుతుండడంతో నగరంలో బెట్టింగులు ఊపందుకొన్నాయి.

బాలాజి గ్రూప్ వార్షికోత్సవ సందరాలు!

జిల్లాలోని సెల్ఫోన్ వినియోగదారులకు విస్తృతంగా సేవలందించేందుకు ఆధునిక టెక్నాలజీని వినియోగిస్తామని బాలాజీ గ్రూప్ మేనేజింగ్ డైరెక్టర్ వై.డి.బాలాజీ చాదరి చెప్పారు. బాలాజీ గ్రూప్ 19వ వార్షికోత్సవ సందరాలను నెల్లూరు బాలాజీ ప్లాజాలో కేక్ కట్చేసి ప్రారంభించారు. ఈ సందర్భంగా ఆయన మాట్లాడుతూ వినియోగదారులకు తక్కువ ధరలలో అన్నిరకాల సెల్ఫోన్లు అందిస్తున్నామన్నారు. ప్రధానంగా 3జిలోపాటు డ్యూయల్ సిమ్ ఫోన్లను అందుబాటులో వుంచామన్నారు. గంటలోగా సెల్ఫోన్ రిపేర్చేసి ఇచ్చే సౌకర్యం తమ ప్లాజాలో వుందన్నారు.

సంగీత నృత్య పోటీలు

గుంటూరు జిల్లా చిలకలూరిపేటలోని కళా నిలయం మే నెలలో నవరస భారత్ సంగీత నాట్య

కళారూపాలు, సంగీత మరియు నృత్య పోటీలు నిర్వహిస్తున్నది. సోలో, జంట, బృంద నాట్యాలు, తోపాటు నృత్య నాటికలు, సినీమధుర గీతాలు, సినీ మధుర యుగళ గీతాల విభాగంలో పోటీలు జరుగుతాయి. ఎంట్రీలను ప్రగడ రాజమోహన్ రావు, కళానిలయం, కందిమళ్ల కంపెనీలోడి, ఏడవ లైను, చిలకలూరిపేట - 522616కు సంపవచ్చు. పూర్తి వివరాలకు 9440442488 నెంబరుకు ఫోన్ చేయవచ్చు.

కొండ బిట్రగుంటలో బ్రహ్మాత్మవాలు!

కొండ బిట్రగుంటలోని ప్రసన్న వెంకటేశ్వర స్వామి దేవస్థానంలో బ్రహ్మాత్మవాలు 23వ తేది ప్రారంభమయ్యాయి. 26వ తేది గరుడసేవ, 27వ తేది తెప్పోత్సవం, 28వ తేది కళ్యాణోత్సవం జరుగుతాయని ఉత్సవ కమిటీ ఛైర్మన్ బొబ్బల శ్రీనివాస్ యాదవ్ చెప్పారు. స్వామి భక్తులను ఈ బ్రహ్మాత్మ వాలకు తరలి రమ్మంటున్నాడు.

వెలమ సంఘం సమావేశం

నెల్లూరు జిల్లా వెలమ సంఘం సమావేశం పోలీసుకాలనీలోని సంఘ కార్యాలయంలో మార్చి 7వ తేది జరుగుతుంది. అసంపూర్తిగా వున్న భవన నిర్మాణ విషయమై ముఖ్య నిర్ణయాలు తీసుకోవాలి, వున్నందున సభ్యులు విధిగా హాజరు కమ్మంటున్నారు కార్యదర్శి పెళ్ళూరు రామయ్యనాయుడు.

ప్రణమిల్లు గేయ సంపుటి ఆవిష్కరణ

రచయిత ఎస్.మధుసూధనరావు రచించిన గేయ సంపుటి ప్రణమిల్లును గోమతి స్కూల్ డైరెక్టర్ పి.అరుణ 20వ తేది టౌన్ హాల్లో ఆవిష్కరించారు. పెన్నా రచయితల సంఘం నేతృత్వంలో జరిగిన ఈ కార్యక్రమంలో డైట్ రిటైర్డ్ ప్రిన్సిపాల్ పి.ఎల్.నరసింహారావు, పెరుగు రామకృష్ణ, బుసి నేని సుబ్రహ్మణ్యం తదితరులు పాల్గొన్నారు.

మరణాలు

కోవూరువాసి, పారిశ్రామికవేత్త, సినీ నిర్మాతగా కూడా పేరుగాంచిన మొలకొల గోపాల కృష్ణారెడ్డి (87) 20తేది మరణించారు. గోపాల కృష్ణారెడ్డి నలభైఏళ్ల క్రితమే నెల్లూరు టౌన్ భాగల్ప డ్రైనేజీ కాంట్రాక్టర్గా పనిచేసిన ప్రముఖుడు. నెల్లూరు వెంకటేశ్వరపురంలో వెంకటేశ్వరస్వామి గుడిలో కళ్యాణమండపం, క్యాన్సర్ ఆస్పత్రి, చిన్నారి హార్ట్ ఫౌండేషన్లకు పెద్ద మొత్తంలో విరాళాలం దించారు. ఆయనకు ఇద్దరు కుమారులు, ఇద్దరు కుమార్తెలు.

ప్రముఖ కూచిపూడి నాట్యచారుడు, బాల త్రిపుర సుందరి నృత్యానికేతన్ వ్యవస్థాపకులు వేదాంతం పూర్ణచంద్ర మాచేశ్వరరావు 19తేది కు క్రవారం మరణించారు. ప్రఖ్యాత నాట్యచారులు వెంపటి చిన్ననత్తయ్యకు శిష్యుడైన ఈయన 1975లో డ్యాన్స్ ఇన్స్టిట్యూట్ను స్థాపించి వేలాది మంది విద్యార్థులకు కూచిపూడి, భరతనాట్యాలలో శిక్షణ నిచ్చారు.

ఆత్మీయులను కోల్పోయిన పై రెండు కుటుంబాల వారికి మా సానుభూతి.

In the Court of the
Jnd Addl. Senior Civil Judge, Nellore
E.A.No:264/2009:: E.P.No:72/2009:: O.S.No:61/2002
Bandala Penchalaiah... Petitioner/ Auction Purchaser
Vs
1. Kondamareddy Vishnu Priya (DHR)
2. Koduru Madhu Sudhan Reddy (JDR)
3. Pasuleti Seshiah... Claim Petitioner
To: R1. Kondamareddy Vishnu Priya
W/o Late Muri Krishna Reddy
Military Colony, Nellore.
R2. Koduru Madhu Sudhana Reddy
S/o Late Gopal Reddy, Saraswathi Nagar, Nellore.
కోటికొ
పై నిలబడు కోటికొలో Auction Purchaser
E.A.No:264/09 కోటికొ దాఖలు చేయగా మీకు కోటికొ
దరఖాస్తు 2011-9-2010వేల వాయిదా ఉన్నది. అలా
ఉదయం 10.30గంటలకు మీరుగారి మీ తరపున కోటికొ గారి
పై కోర్టులో హాజరు మీ ఆగ్రహాలు తెలుపుకోవలసింది. లేని
యెడల కోటికొ మీ పరోక్షమున నిర్వాహించబడును.
చుండూరి శ్రీహరిదాదాయణ, B.A., B.L.,
అద్వైతం, నెల్లూరు.

బడ్జెట్ నిరాచారజనకం!

తెలంగాణ వేర్పాటు వాదం, సమైక్యత ఉద్యమాల నడుమ ముఖ్యమంత్రి రోశయ్య శాసనసభలో 20 తేదీన ప్రవేశపెట్టిన బడ్జెట్ లక్షా 13 వేల 660 కోట్ల భారీ బడ్జెట్. ఆర్థిక మంత్రిగా 16వసారి, ముఖ్యమంత్రిగా మొదటిసారి బడ్జెట్ ప్రవేశపెట్టడం ద్వారా

రోశయ్య రికార్డు సృష్టించారు. 29 పేజీలతో రూపొందించి బడ్జెట్ ప్రసంగాన్ని చదవడానికి 1గంట 10 నిమిషాలు సమయం వట్టింది ముఖ్యమంత్రికి. 12.15నిమిషాలకు ప్రారంభించిన ఆయన 1.25 గంటల వరకు ఏకవిగిన చదివి వినిపించారు. 345 కోట్ల రెవెన్యూ

మిగులుతో రూపొందిన దీనిలో సంక్షేమ రంగానికి పెద్దపీట వేశారు. గ్రామీణాభివృద్ధి, పట్టణాభివృద్ధి, పంచాయితీరాజ్, సంక్షేమరంగం, విద్యా రంగానికి కేటాయింపులు పెంచారు. విద్యుత్, బియ్యం సబ్సిడీలకు నిధుల కేటాయింపు తగ్గింది. సాగునీటి రంగానికి 15,011 కోట్లు, సంక్షేమరంగా



రికార్డుస్థాయిలో రాష్ట్ర బడ్జెట్ను ప్రవేశపెట్టిన ముఖ్యమంత్రి రోశయ్య.

కాలక్షేపపు బడ్జెట్
విద్యారంగానికి రాష్ట్ర ప్రభుత్వం బడ్జెట్లో అరకొర నిధులు కేటాయించింది. రాష్ట్రంలో విద్యారంగానికి వెనుకబడి ఉన్నామన్న సంగతి మరచిపోవడం దురదృష్టకరం. విద్యకు తగిన ప్రాధాన్యత లభించలేదు. కనీసం బడ్జెట్లో 15 శాతం కూడా విద్యారంగానికి కేటాయించనందువల్ల అరకొరగా పెంచిన కేటాయింపులు జీతాలకే సరిపోతాయి. 24వేల సెకండరీ గ్రేడ్, 3వేల స్కూలు అసిస్టెంట్ పోస్టులు ఖర్చీ కాలేదు. పాఠశాలల మౌలిక వసతులకు సంబంధించి ఎలాంటి నిధుల కేటాయింపు లేకపోవడం విచారకరం.

- విఠపు బాలసుబ్రహ్మణ్యం, శాసనమండలి సభ్యుడు.

మోసపూరిత బడ్జెట్
ముఖ్యమంత్రి రోశయ్య ప్రవేశపెట్టిన జనరల్ బడ్జెట్ ప్రజలను మోసం చేసే విధంగా వుంది. వాస్తవ పరిస్థితులను కప్పిపుచ్చే బడ్జెట్ వలన ఎలాంటి ప్రయోజనం లేదు. కోటి ఎకరాలకు నీరు అందించే లక్షల గురించి అసలు ఊసే లేదు. ఎక్సైజ్ డ్యూటీ పెంచి దాని ద్వారా ఆదాయం గడించేందుకు ప్రభుత్వం ప్రయత్నిస్తుండే తప్ప సామాన్యులు, పేదల గురించి ఆలోచించడం లేదు. గతంలో ఆర్థికంగా ప్రవేశపెట్టిన బడ్జెట్ వలన ప్రభుత్వంపై 20 కోట్ల భారం పడింది. అలాంటిది ఈసారి ఎంతమేర భారం పడనుందో రోశయ్యకే తెలియాలి.

- టి.పి.భానురాజు, సిపిఎం జిల్లా కార్యదర్శి.

పైన పటారం... లోన లోటారం
ముఖ్యమంత్రి రోశయ్య ప్రవేశపెట్టిన బడ్జెట్ పైన పటారం లోన లోటారం అన్న చందంగా వుంది. అంతేల గారడీ తప్ప ఏమీ లేదు. 9గంటల విద్యుత్, 30 కేజీల బియ్యం గురించి ఊసే లేదు. జలయజ్ఞానికి అనాలోచితంగా నిధులు కేటాయించి పేదల సంక్షేమాన్ని విస్మరించింది. గత ఏడాది బడ్జెట్ కేటాయింపు నిధులే ఇంతవరకు విడుదల కాలేదు. అలాంటిది భారీ బడ్జెట్ అంటూ రికార్డులకెక్కడం తప్ప ఒనగూరేదేమీ లేదు.

- సోమిరెడ్డి చంద్రమోహన్రెడ్డి, టిడిపి జిల్లా అధ్యక్షుడు.

నికీ 4837 కోట్లు, ఇండీరమ్మ ఇళ్లకు 1800 కోట్లు, గ్రామీణాభివృద్ధికి 3842 కోట్లు కేటాయించారు. సంక్షేమ హాస్టల్లో మౌలిక వసతుల కల్పనకు 150 కోట్లు, చేనేత కార్మికులను ఆదుకోసాంధ్రకు రుణ మాఫీ చేసాంధ్రకు గాను 312 కోట్లు కేటాయించులు జరపడం కొంతమేర ప్రయోజనం కలిగించే అంశాలు. జిల్లాకు సంబంధించి సాగునీటి రంగానికి బడ్జెట్ కేటాయింపులు సరిపోవనే చెప్పాలి. వ్యవసాయ ప్రధానమైన జిల్లాలో సోమశిల ప్రాజెక్టుకు 70 కోట్లు, తెలుగుగంగకు 148 కోట్లు కేటాయించారు. గత బడ్జెట్లో పోలిస్తే ఇవి చాలా తక్కువ. ఇక జిల్లాలో కొత్తగా ఏర్పాటైన విశ్రమసింహపురి యూనివర్సిటీకి 4.50 కోట్లు కేటాయించడం ద్వారా కొంతమేర ప్రయోజనకరం అయ్యింది. రోశయ్య ప్రవేశపెట్టిన బడ్జెట్పై వివిధ పార్టీల వారి అభిప్రాయాలు ప్రకృతిస్తున్నాయి.

తెలుగు వీధి, అర్థ, అక్షర, నక్షత్ర, విభ్రాజిత ఆకాశం!

తెలుగులో డిక్షనరీల రూపకల్పన 1913 ప్రాంతంలో ప్రారంభమయింది. ఇంగ్లీషు వారు భారతదేశం లాంటి దేశాల్లో వలస, కుంభిణి ప్రభుత్వాలు ప్రారంభించాక తెలుగు - ఇంగ్లీషు డిక్షనరీల అవసరం తెలిసింది. ఈ సందర్భంగా పలువురు బ్రాహ్మణ, మద్రాసీ, కేరళ అయ్యంగార్లు భాషా సాహిత్యాల పట్ల మొగ్గుచూపి ఇంగ్లీషు వారి వద్ద అనువాదకులుగా, భాషాసంధానకర్తలుగా ఉద్యోగాలు సంపాదించారు. ఈ నేపథ్యంలో తెలుగు భాష పట్ల విపరీతమైన మక్కువ పెంచుకొని శ్రమించి, శోధించి తెలుగు భాషా

వెలువరించారు. శ్రీమాన్ బహునపల్లి సీతారామాచార్యుల వారు ప్రాథమిక వ్యాకరణం, శబ్దరత్నాకరం ఆవిర్భావానికి విశేష కృషి చేశారు. ఆ కోవలో ఎందరో మహానుభావులు తెలుగు పదకోశాల్ని, తెలుగు పద అర్థ, అక్షర, నక్షత్ర విభ్రాజిత ఆకాశాలుగా ఆవిర్భవించి పజేసి 'పదబ్రహ్మ'లయ్యారు. ఈ నేపథ్యంలో డిక్షనరీలను మించి సారూప్య పదకోశాల ఆవశ్యకత పెరిగింది. డిక్షనరీలు పద అర్థాన్ని సూచిస్తాయి. పదకోశాలు పదాల అర్థాల్ని వాటి సమీప అర్థాల్ని, నానార్థాల్ని కూడా తెలియజేస్తాయి.

పుస్తకసమీక్ష
తెలుగుభాషా సారూప్య పదకోశం రచయిత చక్కా చెన్నకేశవరావు సమీక్షకుడు పాయసం సుబ్రహ్మణ్య మహర్షి ప్రాప్తిస్థానం నవరత్న బుక్ హౌస్, రహిమాన్ వీధి అరందల్ పేట, విజయవాడ పేజీలు : 352 వెల : రూ.150/-

తలమానికమైన సారూప్య పదకోశ నిర్మాణానికి అహర్నిశలూ కృషి చేసి పండితులు, పరిశోధకులు అయిన చక్కా చెన్నకేశవరావు(నెల్లూరీయుడు, కావలి నివాసి) తెలుగు భాషా సారూప్య పదకోశాన్ని ఇటీవల తెలుగు భాషాభిమానులకు బహుమతిగా అందజేశారు. వీరింతకు ముందు 'ఎ హౌస్ బుక్ ఆఫ్ సిమిలర్ వర్డ్స్ ఇన్ ఇంగ్లీష్' అనే పుస్తకాన్ని కూడా ప్రచురించారు. అది విద్యార్థులకొక విశేషంగా ఆకట్టుకున్నది. ఈ పుస్తక ప్రచురణలో తమ వంతు సహకారాన్ని అందించిన బి.కె.ఆర్.మూర్తి(నవరత్న బుక్ హౌస్) గారిని ఈ సందర్భంగా అభినందిస్తున్నాను.

ఇందులో పదానికి అర్థాలు, సమీప పదాలకు వివరణలు ఉన్నాయి. ఇవిగాక అష్ట విధనాయికలు, స్త్రీ వర్గీకరణ, పర్యాయ, ఉత్పత్తి పదాలు, కొన్ని జంతు పుల పేర్లకు సరిబోలు వివిధ రూపాలు కూడా వివరించబడ్డాయి. ముఖ్యంగా జంతు నామ వివరాలలో గల పర్యాయ పదాల గ్రామ, పట్టణ, దేశ, విదేశాల్లో గల వ్యవహారనామాలు వివరించడంలో కృతకృత్యులయ్యారు రచయిత.

స్మృతికి సేవలందించిన వారిలో సి.పి.బ్రౌను ముఖ్యులు. వీరు తెలుగు నిఘంటువును పెంచి పెద్ద చేశారు. ఆ తర్వాత శబ్దార్థ చంద్రిక వంటి అత్యుత్తమ తెలుగు - తెలుగు డిక్షనరీలు తెలుగు - ఆంగ్లభాషా డిక్షనరీలు చాలానే వచ్చాయి. చెన్నై నుంచి వావిళ్ల రామశాస్త్రిలు సంస్థ 1963లో శబ్దార్థ చంద్రికను

జన్మదిన శుభాకాంక్షలు

నీతివంతమైన రాజకీయాలకు నిలువుటద్దం
నిష్కల్మష ప్రజాసేవకు నిలువెత్తు నిదర్శనం
ప్రేమాభిమానాలకు ప్రతి రూపం
మా రాజకీయ గురువీర్లు
మాజీ ముఖ్యమంత్రి, రాజ్యసభ సభ్యులు
శ్రీ నేదురుమల్లి జనార్దన్రెడ్డి గారు
75 వసంతాలు పూర్తి చేసుకొన్న
శుభసింధువుముగ వారికి
మా స్వాగతపురస్కార శుభాకాంక్షలు.

కె.వి. సుబ్బారెడ్డి
మాజీ శాసనసభ్యులు, నెల్లూరు.

రాజీవ్ భవన్ దెబ్బకు పూరిని పట్టిన దీయ్యం జడుస్తున్నది!

నగరానికి దరిద్రం పట్టించి తాను కుబేరత్వం సాధించుకొన్న మేయర్ భానుశ్రీ ఆస్తులు జల్లా పాలిమేరల్ కాదు రాష్ట్రాల సరిహద్దులు దాటాయి

రాజీవ్ భవన్ యువ కాంగ్రెస్ నేతల బృందానికి ఎమ్మెల్యే ఆనం వివేకానందరెడ్డికి మధ్య రాజకీయ స్పర్ధదావానలం వలె విస్తరిస్తున్నది. చిల వలు పలవలుగా వ్యాపిస్తున్నది. నెల్లూరు నగరంలో ఆనం వారిని ఎదిరించి ఎవరూ నిలబడలేరనే దురభిప్రాయం ఒకటి వుంది. దానితో ఎంతోమంది వారంటే సరిపడకపోయినా మౌనంగా పక్కకు తప్పుకొంటారే తప్ప ఎదిరించాలనుకోరు. ఆ భ్రమలన్నిటినీ తుడిచి పెడు తున్నారు రాజీవ్ భవన్ నిర్యాహకులు. నువ్వెంత అంటే నువ్వెంత అనే ధోరణిలో యుద్ధానికి సై అంటున్నారు. సవాళ్లు విసురుతున్నారు.

పాతాళభైరవి మాంత్రికుడు ప్రాణం మర్చిచెట్టు తొరలోని చిలుక గొంతులో వుంటే, ఆనం వివేకానందరెడ్డి ప్రాణం నెల్లూరు మేయర్ భానుశ్రీ వద్ద వుంటుంది.

దన్నది జగమెరిగిన సత్యం. ఆమె మీద ఈగ వాలితే తన మీద ఏనుగు పడి నంతగా విలవిలలాడి పోతారాయన. ఈ కిటుకు బాగా వంటబట్టింది కోటం



రెడ్డి శ్రీధర్ రెడ్డి, వై.వి.రామిరెడ్డి, అనిల్ కుమార్, రూప్ కుమార్, తాటి వెంకటేశ్వర్లు వగైరా బృందానికి.

మేయర్ గా భానుశ్రీ విశ్వరూపం

తెలియనివారు లేరు. నెల్లూరు నగరం మొత్తాన్ని తన సామ్రాజ్యంగా మలచు కొని, దానికి తానే పట్టపురాజు అన్నట్లు వ్యవహరిస్తున్నారామె. కార్పొరేషన్ ఆఫీసు ఆమె పాలిట కామధేనువు. ఎంత పిండినా తరగని అవినీతి గని అది. దానితో నగరానికి దరిద్రం పట్టించి, తాను కుబేరత్వం సాధించుకొన్నది. ఆమె ఆస్తులు జిల్లాల పాలిమేరల్ కాదు రాష్ట్రాల సరిహద్దులు కూడా దాటాయని చెప్తారు. ఈ అంతులేని దోపిడీ మీద దృష్టి పెట్టింది రాజీవ్ భవన్ బృందం. తీగలాగితే దొంక కదిలినట్లుంది పరిస్థితి. ఏ వూరిలో వెతికినా ఆమె ఆస్తులు దర్శనమిస్తున్నాయట. వాటి విలువ ఎన్ని కోట్ల లెక్క వేయడానికి ఎవరైనా నిపుణులు కావల్సి వచ్చేట్లుంది. శ్యాంపెల్ గా ఒక చిన్న ఆస్తి వివరాలు పత్రికల వారికి అందజేశారు. ఈనాడు దినపత్రిక దాన్ని

ప్రముఖంగా ప్రకటించింది. మాజీ ఎమ్మెల్యే కె.వి.సుబ్బారెడ్డి ఇంట్లో చాలా కాలం నుంచి పనిమనిషిగా పని చేస్తున్న ఒక నిరుపేద మహిళ కుటుంబం



పేరుతో పెట్టిన ఆస్తి అది. అరవింద నగర్ లో అంకణం రెండు లక్షల రూపాయల విలువ పలికే ప్రాంతంలో వున్న ఖరీదైన ఆస్తి ఇది. రిజిస్టర్ విలువ 18

లక్షలు. అందులో 17 లక్షల యాభైపేలు ఆ పనిమనిషి పేరుతో, తతిమా యాభై పేలు తన పేరుతో వ్రాసి, రిజిస్టర్ చేసి వుంది. పూట గడవక పొది పని చేసు కొనే కుటుంబానికి కోట్లా చేసే స్థలాలు ఎక్కడ నుంచి వస్తాయి? ఎట్లా వస్తాయి? ఇదొక్కటే కాదు, పొదలకూరు, మను బోలు మండలాలలో కూడా ఇదే పేరుతో పెద్ద పెద్ద ఆస్తులు రిజిస్టర్ అయి వున్నాయి. దాని అర్థం, ఆ పేద కుటుంబాన్ని తన దినామిగా వాడుకోవడమని ప్రత్యేకంగా చెప్పనవసరం లేదు కదా?

ఈ వార్త రాగానే భానుశ్రీ రెచ్చి పోయారు. వివేకా మీద కోపం తన మీద తీర్పుకొంటున్నారని, ఇటువంటి బెదిరింపులకు తాను భయపడనని, వివేకా వున్నన్ని రోజులా తనను ఎవరూ ఏమీ చేయలేరని పత్రికా విలేకరుల కొరవ 14వ పేజీలో



ఉత్తరక్రియలు

మమతానురాగాల అమృతమూర్తి
మా ఇంటిదైవం

శ్రీ మొలకల గోపాలకృష్ణారెడ్డి గారు

తేది 20-2-2010 శనివారం నాడు స్వర్గస్థులైనారు.

వారి ఆత్మకు శాంతిని కలుగచేయమని భగవంతుని ప్రార్థిస్తున్నాము.

: ఉత్తరక్రియలు :

తేది 03-03-2010 బుధవారం రాత్రి నిలుపు

తేది 04-03-2010 గురువారం ఉదయం పెద్దకర్త

కోవూరు, కాపువీధిలోని మా స్వగృహము నందు జరుగును.

కాపున బంధుమిత్రులకు తెలియజేయడమైనది.

ఫోన్ : 9347008577, 9849047247

అశ్రునయనాలతో...

కుమార్తెలు - అల్లుళ్లు

కుమారులు - కోడళ్లు

పరిచిరెడ్డి నిర్మల - గోపాలరెడ్డి

మొలకల ఆదిశేషారెడ్డి - ప్రసూన

కాండ్ర ఇందిర - శుద్ధయ కె.యస్.రెడ్డి

మొలకల భాస్కరరెడ్డి - అరుణ

మనుమలు, మనుమరాంధ్రు, మునిమనుమలు, మునిమనుమరాంధ్రు

శ్రీ మొలకల గోపాలకృష్ణారెడ్డి గారు

పారిశ్రామికవేత్త, సినీనిర్మాత

జననం: 17-08-1923 కాపువీధి, కోవూరు. మరణం: 20-2-2010